
हमारे जीवन का अथे 


जीवन का अथथे 


हम लोग जिस दुनिया में रहते हैं, उसमें हुर चीज़ का 
कुछ-न-कुछ अथ होता है। हम कभी कोरी परिस्थिति का अनु- 
भव नहीं करते, परिस्थितियों का अनुभव सदा मनुष्य के प्रसन्ग 
में ही हुआ करता है। मूल अनुभव भी हमारे मानव-उद्देश्यों से 
प्रभावित होते हैं। “लकड़ी” का अथे है “मानव के लिए आव- 
श्यक लकड़ी', ओर “पत्थर! का अथ है 'किस तरह पत्थर 
मनुष्य-जीवन से सम्बन्धित हो सकता है?। यदि कोई मनुष्य 
इस तरह के अर्थों से बचने की कोशिश करे ओर केवल परि- 
स्थितियों तक अपने को सीमित रखे तो वह भाग्यहीन मनुष्य 
होगा । वह दूसरों से अपने को दूर कर लेगा, उसके सब काम- 
काज अपने या दूसरों के लिए व्यर्थ-से हो जायेंगे; संक्षेप में 
वे अर्थहीन हो जायँंगे। परन्तु कोई भी मनुष्य अर्थों की दुनिया 
से इस तरह दूर नहीं हट सकता। किसी भी घटना का हम 
जो अर्थ लगाते हैं उसी अथ के रूप में उस घटना का अलु- 
भव करते हैं । घटना का अपना महत्त्व कुछ नहीं होता, महत्त्व 
उस अर्थ ओर प्रसड़् का होता है जिससे हम उस घटना को 

जोड़ते हैं । इसलिए यह मान लेना ठीक होगा कि ये अथ प्रायः 
सदा ही सम्पूर्ण नहीं होते, ओर यह भी कि उन्हें हमेशा सच 
मान लेना भी उचित नहीं है। अर्थो की दुनिया तो भूल्नों की 
दुनिया है । 


यदि हम किसी मनुष्य से पूछें कि 'जीवन का अथ्थ क्‍या 
है! तो शायद बह इसका उत्तरन दे सके। ज्यादातर ऐसे 
प्रश्न उठाना ओर उनके उत्तर देने का कष्ट लोग नहीं करते। 
यह ठीक है कि यह प्रश्न उतना ही सनातन है जितना कि मानव 
का अपना इतिहास, और आज के युग में नवयुवक ओर बूढ़े 
लोग प्रायः यह प्रश्न पूछ बेठते हैं--“परन्तु जीवन का ध्येय 
क्या है? जीवन का अर्थ क्‍या है ?? हम यह जानते हैं. कि 
कहीं ठोकर खाने और हार होने पर ही ऐसे प्रश्न पूछे जाया 
करते हैं। जब तक जीवन की राह सुगम हो ओर मार्ग में कठिन 
परीक्षाएँ पेश न आएँ तो इस प्रश्न के लिए शब्द नहीं जुड़ते । 
लेकिन अपने व्यवहार में हुर मनुष्य निश्चित रूप से इस प्रश्न 
को पूछा करता है और उसका उत्तर भी दिया करता है| यदि हस 
उसके मुख से निकले हुए वचनों पर ध्यान न देकर उसके ठ्यव- 
हार पर ध्यान दें तो हमें मालूम हो जायगा कि अपने लिए 
उसने जीवन का अर्थ! समक-बूक लिया है और उसका हर 
इशारा, दृष्टिकोण, चाल-ढाल, बोलचाल का ढंग, इच्छाएँ, 
आदतें ओर चरित्र की विशिष्टताएँ उसी अर्थ से सम्बन्धित हैं । 
वह इस तरह व्यवहार करता है जैसे' उसे जीवन में किसी 


जीवन का अर्थ रू 


विशेष व्याख्या का सहारा हो | उसकी हरेक क्रिया में दुनिया 
ओर अपने को जिस तरह वह जाँचता-तोलता है. उसका प्रति- 
बिम्ब रहता है। यह फेसला कि 'में इस तरह हूँ और दुनिया . 
उस तरह है', ओर यह कि उसने अपने जीवन और दुनिया का 
क्या-क्या अथ लगाया है, उसके व्यवहारों में प्रदर्शित होता है । 


इस तरह जीवन के उतने ही अर्थ सममे जाते हैं. जितने 
कि दुनिया में आदमी हैं ओर जेसा कि हमने ऊपर कहा 
है, शायद प्रत्येक अर्थ में कुछ-न-कुछ ग़लती रहती है। 
कोई भी सनुष्य जीवन के सम्पूर्ण और च्रुटिह्दीन अर्थों से परि- 
चित नहीं है, ओर हम यह भी कह दें कि जो भी अर्थ जीबन 
में कुछ भी उपयोगी सिद्ध हो सके उसे पूर्णतया दोषी नहीं 
ठद्दराया जा सकता | सभी अथे इन दो सीमाओं के भीतर आ 
जाते हैं। अथे की इन विभिन्‍नताओं में हम यह भेद तो कर 
सकते हैं कि कौनसे अथ अच्छे हैं ओर कोनसे अपेक्षाकृत 
कसम अच्छे । कुछ ऐसे हैं कि जिनमें भूलें कम हैं. और दूसरे 
जिनमें कि भूलें ज्यादा हैं| हम यह भी जान सकते हैं कि अच्छे 
अर्थों में क्या बात एक समान है ओर कम अच्छे अर्थों में 
किस बात की कमी है | इस तरह जीवन के अथ्थ' का हम एक 
वैज्ञानिक उत्तर पा सकेंगे, जो वास्तविक अर्थों में एक समान 
होगा, और वह अर्थ ऐसा होगा जो दुनिया की वासस्‍्तविकताओं 
को भाँपने में हमें, जिस हद तक कि वे मानव से सम्बन्धित हैं, 
समथ करेगा। यहाँ हमें यह अवश्य ध्यान में रखना चाहिए 

कि “'वास्तविक' का अथ है जो मानव के लिए वास्तविक हो, 
जो मनुष्यों के उद्देय ओर आदर्शों के लिए सत्य हो | इस वास्त- 
विकता और सचाई से ऊपर कोई और सचाई नहीं है, और यदि 
कोई दूसरी सचाई है भी तो उससे हमारा कोई मतलब सिद्ध नहीं 
हो सकता; हम उसे कभी नहीं जान सकते; वह अर्थद्वीन होगी । 


प्रत्येक मनुष्य पर तीन मुख्य बन्धन होते हैं, ओर इन्हीं 
बन्धनों का उसे ध्यान रखना पड़ता है। उसके लिए दुनिया की 
वास्तविकता इन्हीं से बनती है। उसके सामने जो समस्‍्याएँ 
उठती हैं वे इन्हीं बन्धनों के कारण पेदा होती हैं। उसे सदा 
इन्हीं समस्याओं का हल दो ढहना होगा, क्योंकि यही सदा प्रश्न 
बनकर उसके सामने खड़ी रहती हैं, ओर वह जो भी उत्तर 
देगा उससे हमें पता चल जायगा कि उसने अपने लिए जीवन 
के क्‍या अथ लगाए हैं | इन बन्धनों में पहला बन्धन यह है कि 
हम इस सीमित धरती के घरातल पर रह रहे हैं, इसकी 
परिधि से बाहर नहीं। हमारा जो भी विकास द्ोना है बह 
हमारे इस निवास-स्थान से उत्पन्न सीमाओं ओर सम्भावनाओं 
से परिमित रहता है। शारीरिक और मानसिक विकास हमें एक 
साथ करना है, ताकि दम प्रथ्वी पर अपना वेयक्तिक जीवन बनाये 
रख सकें ओर मानव-सनन्‍्तति के सतत भविष्य में सहायक हों । 
यह एक ऐसा प्रश्न है जो प्रत्येक मनुष्य के सामने उठता है । 
इससे कोई भी व्यक्ति दूर नहीं रह सकता। हम जो कुछ भी 
करते हैं, हमारे व्यवहार में ही मानव-जीवन की स्थिति के प्रति 


जीवन का अथे & 


हमारा अपना उत्तर रहता है । इससे यह स्पष्ट हो जाता है कि 
हम क्या बात आवश्यक, उचित, सम्भव और ठीक समभते हैं । 
प्रत्येक उत्तर इस सत्य से ओत-प्रोत रहता है कि हम मानव- 


मात्र से सम्बन्धित हैं ओर इस धरती पर ही मानव का 
निवास है। 


यदि हम मनुष्य के शरीर की कर्मियों ओर उन्त अनि- 
श्चित परिस्थितियों का, जिनमें हमें रहना पड़ता है, खयात्र 
करें तो हमें मालूम होगा कि हमें अपने जीवन और मानव- 
मात्र की मत्नाई के लिए कितना यत्न करना चाहिए कि हमारे 
उत्तर ठोस, दूरदर्शितापू्ण और स्पष्ट हों। यह समस्या तो 
गणित की किसी समस्या के समान है जिसका हल हूँ ढने की 
कोशिश हमें करनी है। हम अनुमान से अथवा अस्त-व्यस्त 
तरीकों से इसका हल नहीं पा सकते, परन्तु दत्तचित्त होकर 
ओर समस्त प्राप्य साधनों का उपयोग करके हमें इस पर काम 
करना है। हम बिलकुल शुद्ध और सम्पूर्ण उत्तर नहीं पा 
सकेंगे--एक ऐसा उत्तर जो सदा के लिए निश्चित हो, फिर 
भी हमें अपनी समान योग्यता का श्रयोग ठीक उत्तर पाने के 
लिए करना ही चाहिए। हमें इस विषय में सदा प्रयत्नशील 
होना चाहिए कि हम बेहतर उत्तर पा सकें और वह उत्तर सदा 
ही इस सत्य से सम्बन्धित होना चाहिए कि हम इस सीमित 
धरती के घरातल से, इस स्थिति के लाभ और हानियों सहित, 
बँधे हुए हैं । 

अब हम दूसरे बन्धन पर आते हैं। केवल हम ही इस 
मानव-जाति के सदस्य नहीं हैं। हमारे चारों ओर दूसरे लोग 
भी हैं ओर हम उनसे सहयोग कर रहे हैं । किसी अकेले मनुष्य 
की कमियाँ और सीमाएँ उसके लिए यह असम्भव कर देती 
हैं कि वह अपने उद्देय अलग-थलग रहकर पूरा कर सके। 
यदि वह अकेले रहने की और अपनी समस्याओं से स्वयं ही 
भिड़ने की कोशिश करेगा तो वह नष्ट हो जायगा। वह अपना 
जीवन नहीं बिता सकेगा, न वह मानव-जाति के जीवन-प्रवाह 
में ही वृद्धि ओर उन्नति कर सकेगा | सदा ही वह अन्य मनुष्यों 
से बँधा रहता है ओर इस बन्धन का कारण उसकी अपनी कम- 
जोरियाँ, कमियाँ और सीमाएँ होती हैं। अपनी भलाई ओर 
मानव-मात्र की भल्ताई के लिए सबसे बड़ा कदम तो दूसरों से 
. सहयोग में है। इसलिए जीवन-समस्या के प्रश्न के प्रत्येक उत्तर 
को इस बन्धन का ध्यान अवश्य करना चाहिए। यह उत्तर इस 
सत्य की छाप लिये हुए होना चाहिए कि हम सहयोग से ही जी 
रहे हैं और अकेले होने पर नष्ट हो जायेंगे | यदि हमें जीवित 
रहना है तो हमारी भावनाओं का भी इस महानतम समस्या, 
आदश या ध्येय से सामज्जस्य होना चाहिए कि हम अपने 
वेयक्तिक जीवन को इस भूमि पर, जहाँ हम रहते हैं, दूसरे 
मनुष्यों से सहयोग करते हुए जारी रखें ओर मानव-जाति की 
शद्भला अटूट बनी रहे | 


एक तीसरा बन्धन भी है जो हमें बॉघे हुए है। मनुष्य 

जाति दो लिंगों में बँटी है। व्यक्तिगत और सामाजिक जीवन 
की रक्षा के प्रश्न के लिए इस सचाई का ध्यान अवश्य करना 
पड़ेगा । प्रेम और विवाह का प्रश्न इस तीसरे बन्धन से सम्ब- 
न्थधित है। कोई भी पुरुष या स्त्री इस सम्बन्ध में उत्तर देने से 
बच नहीं सकता | इस प्रश्न के पेश होने पर कोई मनुष्य कुछ 
भी करे, उसका उत्तर यही होता है। इस प्रश्न का हल दुनिया 
में कितने ही तरीकों से हुआ करता है। उनका व्यवहार वह्दी 
राह बता देता है जिससे वे सममभते हैं कि यह्‌ प्रश्न उनके 
विषय में सुलकाया जा सकता है। ये तीन बन्धन इस प्रकार 
तीन प्रश्न खड़े कर देते हैं--किसी ऐसे व्यवसाय को हम किस 
तरह अपनाएँ जिससे प्रथ्वी की सीमाओं से परिमित रहते 
हुए हम जीवित रहने में समथे हो सकें; अपने मानव-साथियों 
में हम किस तरह अपने लिए स्थान बना लें ताकि हम सहयोग 
करें और रवय॑ भी सहयोग के लाभ प्राप्त करें; हम इस सत्य से 
किस तरद्द अपने को सन्‍्तुलित कर लें कि हम दो लिड्जों में 
बैँंट हैं ओर मानव-जाति का भविष्य अक्षुण्ण रहना हमारे 
प्रेम-जीवन पर निर्भर है । 


वेयक्तिक मनोविज्ञान ने जीवन की ऐसी कोई भी समस्या 
नहीं पाई जो इन तीन समस्याओं के अन्तगंत न हो--व्यवसाय 
सम्बन्धी, साम/जिक ओर योन-सम्बन्ध विषयक । इन्हीं तीन 
प्रश्नों के प्रतिक्रियात्मक व्यवहार में प्रत्येक मनुष्य निश्चय ही 
जीवन के अर्थ की आन्तरिक अनुभूति प्रकट करता है । उदाहरण 

के लिए एक ऐसा व्यक्ति ल्लीजिए जिसका प्रेम-जीवन अधूरा है, 
जो अपने व्यवसाय की उन्नति में विशेष प्रयत्न नहीं करता, 
जिसके बहुत कम दोस्त हैं ओर जिसके लिए दूसरे मनुष्यों 
के सम्पक में आना दुःखदायी होता है। उसके जीवन की ऐसी 
छुद्र परिधि से हम यह अन्दाज़ा लगा सकते हैं कि वह अपने 
जीवन को कठिन और भयावह बात मानता है, जिसमें आगे 
बढ़ने के अवसर न हों ओर केवल पराजय की सम्भावना ही 
हो | उसकी क्रियाओं का छोटा दायरा तो उसके इसी निष्कर्ष 
की ओर इशारा करता है--“जीवन का अर्थ है, में अपने- 
आपको प्रहारों से बचाऊँ, अपने चारों ओर किलाबन्दी कर 
लूँ, बिना किसी बाह्य सम्पर्क के बच निकलू ।” दूसरी ओर 
किसी ऐसे व्यक्ति की कल्पना कीजिए जिसका प्रेम-जीवन 
गम्भीर है और बहुविध सहयोग की नींव पर टिका है, जिसका 
काम-काज उपयोगी परिणामों की सृष्टि करता है, जिसके 
बहुत से दोस्त हैं ओर जिसका सहयोगियों से सम्पक अधिक 
ओर लाभदायी है। ऐसे व्यक्ति के विषय में हम कह सकते हैं 
कि वह जीवन को सर्जन के एक कत्तेव्य की तरह मानता है, 
जिसमें उन्‍नति के अनेक अवसर हों और पराजय अवश्य- 
म्भावी न हो। जीवन की समस्याओं का वह जिस साहस से 
मुकाबला करता है उससे जान पड़ता है कि वह इस निष्कर्ष पर 
पहुँचा है---“जीवन का अर्थ है, में अपने साथी मनुष्यों में दिल- 
चरपी लू, सम्पू्ं का एक अंश होऊझँ, मानव-मात्र की भलाई के 

लिए अपना कत्तंव्य-भाग निबाहेँ |” 


यहीं पर हम “जोवन के अर्थों' में समान भूलों और 
जीवन के अर्थो' में समान सचाइयों के मापद्र्ड को पाते 
हैं। दुनिया में सब बिफल मनुष्य--विज्षिप्त, दुबंल-चित्त, 
अपराधी, शराबी, ढीठ बच्चे, आत्म-ह॒त्या करने वाले, कुमार्गी 
ओर वेश्याएँ--इसीलिए विफल होते हैं. क्‍योंकि वे दूसरों में 
दिलचस्पी नहीं लेते और सामाजिक भावना नहीं पेदा करते । 
व्यवसाय, दोस्ती और यौन-सम्बन्ध की समस्याओं को वे 
इस विश्वास से सुलमाने का यत्न नहीं करते कि ये सहयोग 
ओर सुगमता से सुलकाई जा सकती हैं। जीवन के जो अर्थ वे 
लगाते हैं वे उनके अपने वेयक्तिक अथ होते हैं; उनके 
अपने उद्देश्यों की पूर्ति से किसी दूसरे को लाभ नहीं होता 
ओर उनकी दिलचरपी अपने व्यक्तित्व तक ही सीमित रहती 
है | सफलता के अथे वे अपनी काल्पनिक वेयक्तिक उच्चता से 
लेते हैं ओर उनकी प्रत्येक विजय उन्हीं के लिए सार्थक होती है। 
हत्यारों ने यह कहा है कि हाथ में जहर की शीशी होने पर वे 
कितने शक्तिशाली होने का अनुभव करते हैं। परन्तु इस बात 
से तो अपने महत्व को वे अपने ही सामने बधारते हैं; हमारे 
लिए उनके हाथ में जुहर की शीशी का होना उन्हें अधिक 
शक्तिशाली नहीं बना देता | वास्तव में कोई भी वेयक्तिक अथ 
सफल नहीं समझा जा सकता। अर्थ तो तभी सार्थक होता 
है जब उसे दूसरे समझ सकें । कोई ऐसा शब्द, जिसका भाव 

एक व्यक्ति ही समझ सके, निरथंक ही माना जायगा। यही 
बात हमारे आद्शों और व्यवहार के लिए कही जा सकती है | 
वे तभी साथक होंगे जब दूसरों के लिए उनका कुछ अर्थ होगा | 
प्रत्येक मनुष्य अपने महत्त्व के लिए कोशिश करता है, परन्तु 
लोग प्रायः ग़ल़ती करते हैं जब वे यह नहीं सममते कि 
उनका सारा महत्त्व दूसरों के जीवन में सहायक होने से ही 
बनता है | 


एक छोटे-से धार्मिक संगठन के विषय में एक दन्तकथा 
प्रसिद्ध है। इस संगठन की नेत्री ने अपने अनुयायियों को एक 
दिन इकट्ठा किया और उन्हें बताया कि अगले बुधवार को संसार 
में प्रय हो जायगी। उसके अनुयायी इस खबर से' प्रभावित 
हुए, अपनी सम्पत्ति उन्होंने बेच दी, सांसारिक मोह-जाल से 
पल्‍ला तोड़ा और उत्सुकता से आने वाल्ली प्रत्य की प्रतीक्षा करने 
लगे । लेकिन बिना किसी असाधारण दुर्घटना के वह बुधवार 
बीत गया । बृहस्पतिबार को इकट्टे होकर वे अपनी नेन्नी के पास 
गये । उन्होंने कहा--' देखो, हमें कितनी कठिनाइयाँ मेलनी पड़ 
रही हैं। हमने अपने स्थानादि सब बेच दिए हैं | जिस किसी से 
भी हम मिले उससे कहा कि बुधवार को दुनिया की समाप्ति 
हो जायगी ओर जब यह सुनकर उन्होंने उपहास किया तो भी 
हम निराश नहीं हुए ओर उन्हें बताया कि एक परम विश्वस्त 
सूत्र से इस आगामी विपत्ति से हम परिचित हैं। बुधवार 
बीत गया है ओर दुनिया ज्यों-की-त्यों है ।” इस अवतार-नेत्री 

से इस पर उत्तर दिया--“परन्तु जिस बुधवार की बाबत मैंने 
कहा था वह आपका यह बुधवार नहीं है ।” इस तरह अपने 
वेयक्तिक अर्थ बताकर उसने अपने-आपको विरोध से सुरक्षित 
कर लिया | वेयक्तिक अर्थों की कभी परीक्षा नहीं हो सकती | 


जीवन के सच्चे अर्थो का चिह्न यह है कि वे साधारण अथे 
हैं। वे ऐसे अथथ हैं जिनमें दूसरे हिस्सा बाँठ सकते हैं; ऐसे' 
अथे जिन्हें दूसरे भी उचित ठहरा सकते हैं। जीवन की सम- 
स्थाओं का कोई भी अच्छा हल दूसरों का मार्ग भी सहल कर 
देगा, क्योंकि उसमें सार्वजनिक समस्याओं से सफलता से' निप- 
टने का तरीकों हमें मिलेगा । अपूर्य विवेक का अर्थ भी महततम 
उपयोगिता से ही किया जा सकता है। जब किसी मनुष्य के 
जीवन को दूसरे लोग अपने लिए उपयोगी और महत्त्वपूर्ण 
सममे तभी उस मनुष्य को परम विवेकी कहा जाता है। ऐसे 
जीवन में जीवन का अथे इस तरह माना जाता है--“जीवन का 
अर्थ है, सम्पूणता में अपना अंश अदान करना ।” यहाँ हम 
मोखिक धा रणाओं की बात नहीं कर रहे हैं | मोखिक धारणाओं 
से कान हटाकर हम व्यावहारिक नतीजों पर ध्यान दे रहे हैं | 
उस मनुष्य का, जो मानव-जीवन के प्रश्नों का सफलतापूर्वक 
सामना करता है, व्यवहार ऐसा होता है जेंसे उसने पूरी 
तरह ओर स्वयसेव ही यह जान लिया है कि जीवन का अर्थ 
दूसरों में दिलचरपी ओर सहयोग से है। वह जो कुछ भी 
करता है, जान पड़ता है कि मानव-जीवन के हित की दृष्टि से 

प्रभावित होकर कर रहा है, ओर जहाँ भी कठिनाइयाँ उसके 
सम्मुख आईं वह उन्हें ऐसे साधनों से पार पाने का प्रयत्न 
करता है जिनका कि मानव की भलाई से सामझ्जस्य हो । 

शायद कई लोगों के लिए यह दृष्टिकोण एक नई चीज़ हो 
ओर हो सकता है कि जीवन के जो दूसरों में दिलचस्पी, सहयोग 
ओर त्याग के अर्थ हम दे रहे हैं वे उसमें सन्देह करें। वे 
शायद्‌ पूछें--“परन्तु व्यक्ति के विषय में आपका क्या कहना 
है ? यदि वह सदा दूसरों के विषय में ही सोचता रहता है और 
दूसरों के ह्वित में अपने को लीन रखता है, तो क्या उसका अपना 
व्यक्तित्व सीमित नहीं रह जायगा ? क्या थोढ़े-से भी व्यक्तियों 
के लिए यह आवश्यक नहीं है कि यदि उन्हें अपना पूरा विकास 
करना है तो वे अपने पर ही पूरा ध्यान दें ? क्‍या हममें से' 
ऐसे लोग नहीं हैं जिन्हें पहले यह सीखना चाहिए कि वे अपने 
हितों की रक्षा करें ओर अपने व्यक्तित्व को मजबूत बनाएँ ९” में 
सममता हूँ कि यह दृष्टिकोण बहुत ग़ल्ञव है ओर जो यह प्रश्न खड़ा 
किया है वह तथ्यद्दीन प्रश्न है। यदि कोई मनुष्य जीवन के जो 
अथ वह लगाता है, उनके अनुसार जीवन को कुछ प्रदान करना 
चाहता है और यदि उसकी सब भावनाएँ इसी उदेश्य की ओर 
जुट गई हैं, तो स्वभावतः यह आवश्यक है कि ऐसे दान के लिए 
वह्द अपने को उद्देश्य के योग्य बना लेगा। वह सामाजिक भावना 
में अपने को शिक्षित करेगा ओर इस प्रकार अभ्यास से वह 
कुशल बनेगा | उद्देश्य निश्चित हो जाने पर आवश्यक सूकबूक 

पा लेना सहज है। तभी और केवल इसी दशा में वह इस 
योग्य हो सकेगा कि जीवन के तीन प्रश्नों का हल द्वंढ सके 
ओर अपनी योग्यताओं का विकास कर सके। उदाहरण के 
लिए हम प्रेम और विवाह का प्रश्न लें। यदि हम अपले सहचर 
में दिलचस्पी रखते हैं, यदि हम इस कोशिश में हैं कि अपने 
संगी के जीवन को सुगम बनाएँ, तो निस्सन्देह हम अपने को 
हर सम्भव रीति से आदशे बनाने की कोशिश करेंगे | यदि हम 
यह सोचते हैं कि हमें व्यक्तित्व का विकास शून्य में ही करना 
है और 'प्रदान' का कोई उद्देश्य हमारे सामने नहीं है, तो हम 
अपने को केवल दूसरों पर कूठा रोब डालने वाला और दुःख- 
दायी बनाकर रह जायेंगे | 

एक ओर बात है जिससे हमें पता चलता है कि जीवन में 
प्रदान! ही जीवन का सच्चा अथे है। यदि आज हम अपने 
चारों ओर उस सांस्कृतिक सम्पत्ति को देखें जो हमारे पूर्बज 
हमारे लिए छोड़ गए हैं तो हम क्या देखते हैं ? जो कुछ उनसे 
शेष रहा है वह केवल वही है जो कुछ उन्होंने मानव-जीवन को 
दिया था | हम खेती-बाड़ी की भूमि को देखते हैं; सड़कें और 
मकान खड़े हैं; जीवन-परम्परा, विचारधारा, विज्ञान और 
कत्ताओं के अनुभव, मानवीय परिस्थितियों में व्यवहार करने के 
ढंग जो कुछ भी हम तक पहुँचा है हम उसी में पूर्वजों को पाते 
हैं। यह निष्कर्ष वे लोग छोड़ गए हैं जो मानव की सुख-बृद्धि 
में सहायक हुए थे । ओर बाकी दूसरों का कया हुआ है ? उनका 

क्या हुआ है जिन्होंने कमी सहयोग नहीं किया था; जिन्होंने 
जीवन के भिन्न अर्थ क्गाए थे, जो केवल यही पूछते थे- “में 
ज़िन्दगी से क्‍या पा सकता हूँ ?” वे अपने पीछे अपना कोई भी 
चिह्न नहीं छोड़ गए। वे केबल मर ही नहीं चुके हैं, उनके 
सारे जीवन ही व्यथ थे। ऐसा जान पड़ता है जेसे हमारी प्रथ्वी 
ने स्वयं उनसे कहा हो--“झुमे तुम्हारी आवश्यकता नहीं है। 
तुम जीवन के उपयुक्त नहीं हो | तुम्हारे ध्येय और आदर्शों का, 
तुम्हारे पसन्द के जीवन-सूल्यों का, तुम्हारे मन और आत्मा का 
कोई भविष्य नहीं है | तुम दूर हुट जाओ | तुम्हारी यहाँ जरूरत 
नहीं है। मरो और लोप हो जाओ |” उन लोगों को, ओ जिन्दगी 
का अर्थ सहयोग के अतिरिक्त कुछ और लगाते हैं, अन्तिम 
बात यही कही जा सकती है--“तुम व्यर्थ हो। कोई भी तुम्हें 
नहीं चाहता, चल्ले जाओ !” हम आज की संस्कृति में निस्सन्देह 
कितनी ही कमियाँ पा सकते हैं | हम जहाँ देखें कि यह विफल 
हो रही है, हमें इसमें परिवर्तन कर देना चाहिए, परन्तु परिवर्तन 
ऐसा होना चाहिए जो मानव-हिंत का पहले से अधिक संवर्धन 
करे | 


ऐसे मनुष्य सदा हुए हैं जो इस सत्य से परिचित रहे हैं, जो 
यह जानते थे कि जीवन का अर्थ समस्त मानव-जाति में दिल- 
चस्पी रखना है, ओर जो सामाजिक अनुभूति और प्रेम को 
बढ़ाने की कोशिश किया करते थे। सभी धर्मों में मनुष्य के 
परमार्थ के ज्षिण इस चिन्ता को पाया जाता है। दुनिया के 

सभी बड़े आन्दोलनों में कितने ही मनुष्य सामाजिक अनुभूति 
को बढ़ाने का प्रयत्न करते रहे हैं, और घर््म इस तरह के बड़े 
प्रयत्तों में से एक प्रयत्न है। लेकिन घम्म प्रायः गलत ही समके 
जाते रहे हैं, ओर यह नहीं कहा जा सकता कि जो कुछ काम वे 
आज कर रहे हैं तब तक उससे अधिक कर सकते हैं, जब तक कि 
वे इस कत्त ठय को अधिक दृढता से निभाने का भार न उठाएँ। 
वेयक्तिक मनोविज्ञान इस निष्कर्ष पर वेज्ञानिक ढंग से पहुँचता 
है और एक वैज्ञानिक कार्य-प्रणाली सुकाता है। में समभता हूँ 
कि यह एक प्रगतिशील कदम है | शायद विज्ञान लोगों की दूसरे 
लोगों में ओर सानव के स्वसाधारण हितों में दिलचस्पी बढ़ाने 
में (राजनीतिक या घार्मिक आन्दोलनों को इस आदशे के समीप- 
तर होने में पीछे छोड़कर) समर्थ हो जायगा | हम इस समस्या 
पर एक भिन्‍न इृष्टिकोश से विचार करते हैं, परन्तु आदर्श एक 
वही होता है--दूसरों में दिल्ाचस्पी बढ़ाना | 


हमने देखा है कि जीवन को दिया हुआ अथे हमारी जीवन- 
यात्रा के महा सुखदायी या दुःखदायी होने का कारण बन जाता 
है, इसलिए स्पष्टतया हमें अच्छी तरह समझ लेना चाहिए कि 
ये अर्थ किस तरह बनते हैं, वे एक-दूसरे से क्यों भिन्‍न होते हैं 
ओर यह कि उनकी बड़ी गलतियाँ केसे सुधारी जा सकती हैं। 
यह अलुसन्धान का काम मनोविज्ञान-शास्त्र का है, देह-शास्त्र 
अथवा जीव-शास्त्र का नहीं-- सानव के हित के लिए अर्थों! 
का अभिन्‍न परिचय और इस बात की समझ कि ये अथ किस 

तरह मनुष्य के व्यवह्यार ओर मनुष्य के भविष्य को प्रभावित 
करते हैं। बचपन के आरम्भ के दिनों से ही जीवन के अर्थ 
के लिए टटोब् पाई जाती है। एक छोटा बच्चा भी अपनी 
शक्तियों का अनुमान लगाने ओर जो जिन्दगी उसको चारों 
ओर घेरे हुए है उसमें अपना हिस्सा समझने की कोशिश किया 
करता है। पाँचवें वर्ष के अन्त तक बच्चा व्यवहार का एक 
नियत नक्शा बना चुका होता है, कत्तेव्यों और समस्याओं का 
मुकाबला करने का अपना तरीका ढूढ चुका होता है। दुनिया 
से और खुद अपने-आपसे उसे क्या आशा है, इसका वह्द गहरा 
ओर स्थायी अन्दाज़ा लगा चुकता है। अब से वह दुनिया को 
प्रखने की एक निश्चित योजना के अनुसार परखता है, नये 
अनुभवों को स्वीकार कर लेने से पहले उनकी व्याख्या की जाती 
है और यह व्याख्या सदेव ही जीवन को दिये गए अर्थों के 
अनुसार ही होती है | चाहे इन अर्थों में भयंकर भूल हो, चाहे 
कत्त व्यों ओर समस्याओं का सामना करने का ढंग हमें बार- 
बार कठिनाइयों में डाले ओर नये-नये दुःख पेदा करे, इनसे 
पल्‍्ला छुड़ाना सहल नहीं होता | जीवन के अर्थों में गलती तभी 
सुधर सकती है जबकि उस परिस्थिति का पुनर्विचार किया 
जाय जिसमें वे अर्थ बनाये गए थे, इस परिस्थिति की कमियाँ 
समझी जायें ओर दुनिया को परखने के लिए बना ली गई कसौटी 
को बदल लिया जाय | बहुत ही कम हालतों में, शायद, कोई 
व्यक्ति अपने गल्नत व्यवहार के परिणामों से जीवन को जो 

अथ उसने दिये हैं उन्हें बदलने में ओर इस परिवततेन को खुद 
ही कर लेने में सफल हो जाय | लेकिन बिना किसी सामाजिक 
दबाव के या बिना इस बात को जाने कि यदि वह अपने पुराने 
ढड़ पर चलता रहा तो उसे ठोकरें खानी पड़ती हैं, वह कभी 
ऐसा नहीं कर सकता। बसे अधिकतर अपनी पुरानी समम-बूम 
को वह किसी ऐसे व्यक्ति की सहायता से ही बदल सकता है 
जिसे इन अर्थों की पहचान हो, जो आरम्भ की गलतियों को 
द्ंढ सके ओर बेहतर अर्थ समम्काने में सहायक हो सके | 

अब हम इस बात का एक उदाहरण लें कि किस तरह बाल्य- 
काल की परिस्थितियों की भिन्न-भिन्न व्याख्याएँ कर ली जाती 
हैं। बचपन के जो एक समान दुःखदायी अनुभव भी होते हैं 
उनके भी परस्पर-विरोधी अथ लगा लिये जाते हैं। एक ऐसा 
मनुष्य, जिसका भूतकाल दुःखदायी अनुभवों से भरा हो, तब 
तक उन पर अपना ध्यान आकर्षित नहीं करता जब तक कि उसे 
यह विचार न हो कि ऐसा करने से इस सम्बन्ध में भविष्य का 
कुछ सुधार हो सकता है। वह ऐसा अनुभव करता है--“हमें 
ऐसी दुःखदायी परिस्थितियों को दूर करने का प्रयत्न करना चाहिए 
ओर कोशिश करनी चाहिए कि हमारी सनन्‍्तान हमसे बेहतर 
स्थिति में से गुजरे ।” दूसरा मनुष्य इस तरह अनुभव कर सकता 
है--“जीवन ही अन्यायपूर्ण है। दूसरे लोगों को सभी ऐश्वरये 
प्राप्त हैं। यदि दुनिया मुझसे ऐसा व्यवहार कर रही है, तो में 
दुनिया के प्रति क्‍यों अच्छा व्यवहार करूँ ९” कुछ माता-पिता 

अपने बच्चों के लिए इस तरह भी कहते हैं--“जब में बच्चा 
था, मुझे भी इतने ही कष्ट उठाने पड़े थे, लेकिन उन्हें सहकर 
मेंने वे दिन बिता दिए। अब ये बच्चे ऐसा क्यों न कर 
सकेंगे ?” एक तीसरा सनुष्य इस तरह सोचेगा-- “मेरे दुःखदायी 
बचपन का ध्यान करते हुए झुझे हर चीज़ माफ होनी चाहिए ।” 
इत तीनों व्यक्तियों की क्रियाओं में उनकी व्याख्याएँ श्रतिबिम्बित 
होंगी ओर तब तक वे अपनी क्रियाओं को बदल नहीं सकेंगे 
जब तक कि अपनी व्याख्याओं में परिवर्तन नहीं कर लेंगे । ठीक 
ऐसे ही मामलों में बेयक्तिक मनोविज्ञान नियतिवाद के सिद्धान्त 
को नष्ट-अ्रष्ट कर देता है। कोई भी अनुभव सफलता या विफलता 
का कारण नहीं होते। हम अपने अनुभवों की चोट से दु.खी 
नहीं होते, परन्तु जेसा कि हम चाहते हैं उन्हें समम लेते हैं । 
अपने अनुभवों को जो अथ हम देते हैं वही हमारी नियति- 
रेखा निधारित करता है, ओर जब हम किन्हीं विशिष्ट अनुभवों 
को अपने आगासी जीवन का आधार बना लेते हैं तो शायद 
सदा ही इसमें कहीं-न-कहीं कोई-त-कोई ग़ल़्ती भी रहती है | 
परिस्थितियां व्याख्याओं को निश्चित नहीं करतीं, परन्तु उन 
परिस्थितियों की व्याख्या लगाकर हम अपना भविष्य स्वयं 
निश्चित करते हैं | 

लेकिन वाल्य-काल की कुछ ऐसी परिस्थितियाँ भी हैं. जिनके 
प्रायः वहुत ह्वी गुलत अथे किये जाते हैं। ऐसी परिस्थितियों 
के बच्चों से ही दुनिया में विफल मनुष्यों की अधिक संख्या 

आती है। पहले हम उन बच्चों को लें जिनका कोई अंग विक्ृत 
हो, या जो बचपन में बीमारी या शारीरिक त्रुटियों से असहाय 
रहे हों। ऐसे बच्चों पर अधिक बोक पड़ जाता है और उनके 
लिए यह समभना कठिन हो जाता है कि जीवन का अर्थ सह- 
योग है | जब तक उनके पास कोई ऐसा व्यक्ति न हो जो उनका 
ध्यान उनसे दूर और दूसरों में आकर्षित करता रहे, सम्भव है 
कि अधिकतर वे अपने भावावेशों में ही रत रहा करें। बाद 
में अपने चारों तरफ के लोगों से अपनी तुलना करके उनमें 
निराशा के भावों का सम्वार भी हो सकता है, ओर आज की 
हमारी सभ्यता में यह भी सम्भव है कि उनके हीन-भावों को 
अपने साथियों की दयाद्रेता, मज़ाक अथवा उनसे कठराने के 
रवेये से और भी दृढ़ता मिले । यह सब वातावरण उन्हें अपनी 
ओर ही लोटने को मजबूर कर सकता है; वे इस आशा को 
गँवा सकते हैं कि सावेजनिक जीवन में वे कोई उपयोगी भाग 
ले सकेंगे ओर वे संसार द्वारा अपने को वेयक्तिक रूप में 
अपमानित मानने लगेंगे । 


में समझता हूँ कि में पहला व्यक्ति था जिसने ऐसे बच्चों 
के विषय में लिखा जिनके अड्गज विकृत हों अथवा जिनकी 
ग्रन्थियों से रस-प्रवाह सवसाधारण-सा नहीं हो रहा। विज्ञान 
की इस शाखा ने अब बड़ी तरक्की कर ली है, परन्तु जिस विचार- 
धारा के अनुसार इसे उन्नति करते देख मुझे प्रसन्‍नता होती 
उसके अनुसार नहीं। में आरम्भ से ही कोई ऐसा उपाय दूढ 

लेना चाहता था जिससे कि इन कठिनाइयों से पार पाया जा 
सके--विफलता का उत्तरदायित्व पेतृक देन पर अथवा शारी- 
रिक स्थिति पर डाल देने का बहाना नहीं | अज्ों की किसी तरह 
की भी अपूर्णता जीवन के प्रति ग़लत रबेये को मजबूर नहीं 
करती | हमें कोई भी दो ऐसे बच्चे नहीं मिल सकेंगे जिनकी 
ग्रन्थियों के रस का उन पर एक-सा प्रभाव हो | हमें ऐसे बच्चे 
प्रायः मिलेंगे जो इन कठिनाइयों का मुकाबला कर लेते हैं और 
जो इन कठिनाइयों को पार करते हुए असाधारण समथताएँ 
पेदा कर लेते हैं। इस तरद्द वेयक्तिक मनोविज्ञान सुसन्तानो- 
त्पादन (यूजनिक सिल्लेक्शन) की योजनाओं के लिए कोई अच्छा 
विज्ञापन नहीं है | सुप्रसिद्ध मनुष्यों में से बहुत से' मनुष्य--ऐसे 
मनुष्य जिन्होंने हमारी संस्कृति को बहुत-कुछ प्रदान किया-- 
बचपन में असम्पू्ण अड्भगें वाले थे। प्रायः उनका स्वास्थ्य 
गिरा रहता था और कुछ तो छोटी आयु में मर सी गए | मुख्य- 
तया इसी प्रकार के लोगों द्वारा, जिन्हें शरीर की और बाह्य 
परिस्थितियों की कठिनाइयों से कठिन संघर्ष करना पड़ा, सांसा- 
रिक ओर सांस्कृतिक उन्नति देखने में आई है। संघषषों ने उन्हें 
मजबूत बनाया ओर वे आगे बढ़ते रहे । शरीर से तो हम यह 
अनुमान नहीं जगा सकते कि मानसिक विकास अच्छा रहेगा 
या विक्रत। लेकिन अब तक ऐसे बच्चे, जो विक्ृत अद्भ या 
प्रन्थियों वाले हों, अधिकतर ठीक तरह की शिक्षा नहीं पाते, 
उनकी कठिनाइयाँ समभी नहीं जातीं और वे केवल अपने 

व्यक्तित्व में ही दिलचस्पी लेने के अभ्यासी हो जाते हैं.। यही 
कारण है कि विफल मनुष्यों की अधिक संख्या बचपन में 
विक्वत अज्ञों वाले बच्चों से आती है | 


जीवन के अर्थ गलत समभने में सहायक होने वाली एक 
दूसरी परिस्थिति उस बच्चे की होती है जो बहुत लाड-प्यार 
में पत्ता हो। लाड-प्यार के पल्ले बच्चे को ऐसी समम-बूक मिली 
होती है कि वह अपनी इच्छाओं को कानून सममता है | बड़ाई 
के लिए बिना कोई प्रयत्न किये ही उसे बढ़ाई मिलती रहती है, 
और साधारण॒तया वह यह मानने लग जाता है कि बड़ाई पाना 
उसका जन्मसिद्ध अधिकार है। परिणामस्वरूप जब वह 
अपने को ऐसे वातावरण में पाता है, जहाँ वह आकर्षण का 
केन्द्र न हो और जहाँ दूसरे लोग उसके भावों का विशेष 
आदर करने की चेष्टा नहीं करते, तो वह डावांडोल हो उठता है। 
वह यह सोचने लगता है कि उसकी दुनिया ने उसे धोखा दिया 
है। उसे तो केवल लेने की ही शिक्षा मिली है, देने की नहीं । 
दुनिया की समस्याओं को सुलकाने का कोई ओर दूसरा ढद्ग 
उसने नहीं सीखा। दूसरे लोग उसके सामने इतना ऊुुके रहे 
हैं कि वह अपनी स्वतन्त्रता खो चुका है ओर नहीं जानता कि 
बिना दूसरों की सहायता के वह स्वयं भी कुछ कर सकता है | उस- 
का आकर्षण अपने में ही निहित रहा है और सहयोग की 
आवश्यकता और लाभ उसने कभी नहीं जान पाया । जब उसके 
सामने कठिनाइयाँ उपस्थित हों, उनका मुकाबला करने का उसके 


दै 

पास एक ही तरीका है--दूसरे लोगों पर बोझ डाल देना | वह 
सोचता है कि यदि अपनी बड़ाई का पद वह फिर पा सके, यदि 
दूसरों को यह समान लेने पर मजबूर कर सके कि वह एक 
विशिष्ट व्यक्ति है ओर उसकी प्रत्येक इच्छा पूरी होनी चाहिए, 
तभी उसकी परिस्थितियाँ सुघर सकेंगी । 


बड़ी आयु के ऐसे बिगड़े बच्चे हमारे समाज में शायद सबसे 
अधिक खतरनाक होते हैं। सम्भव है कि उनमें से कुछ एक 
अपनी सद्भावना का ढिंढोरा पीटते रहें, या दूसरों पर छा जाने 
के उद्देय से वे अपने को बहुत प्रिय” व्यक्ति भी बना लें; परन्तु 
वे साधारण मनुष्यों की तरह, साधारण मनुष्यों की कत्त व्य- 
पूति में सहयोगी होने के तो एकदम विरोधी होते हैं। कुछ 
ऐसे भी व्यक्ति होते हैं जो सहयोग का खुल्लमखुल्ला विरोध करते 
हैं। जिस भावना, आदर और गुलामी पाने के वे अभ्यस्त 
हो चुके थे उसे अब न पाकर वे समभने लगते हैं कि उनको 
धोखा दिया गया है। समाज को वे अपने हितों का दुश्मन 
मान लेते हैं ओर सभी लोगों से बदला लेने में तत्पर रहते हैं। 
ओर यदि समाज उनकी ऐसी जीवन-घारा से बिगड़े ( ओर 
निश्चयपूवंक ऐसा ही होगा ) तो वे इस बिगाड़ की इस वात 
का नया प्रमाण मानेंगे कि उनसे वेयक्तिक रूप में दुत्येवहार हो 
रहा है। यही कारण है कि उन्हें दिये गए दण्ड का भी कुछ 
प्रभाव नहीं होता । इससे तो उनकी यही सम्मति पक्की होती है कि 
“दूसरे ज्ञोग मेरे विरुद्ध हैं।” परन्तु चाहे बिगड़ा बच्चा असहयोग 

करे या खुल्लमखुल्ला विरोध पर उतर आए, चाहे वह कमजोरी 
से दूसरों पर हावी होना चाहे अथवा बलपूर्बक दूसरों से बदला 
लेने का यत्न करे, वह एक-सी ही भूल कर रहा होता है। हमें 
ऐसे लोग मिलते हैं जो अलग-अलग अवसरों पर इन दोनों तरीकों 
को बरतते हैं। उनके उदद श्य में कोई भेद नहीं पड़ता । उनके 
अनुसार “जिन्दगी का अर्थ है--सबसे आगे होना, यह मान 
लिया जाना कि मैं ही सर्वोपरि और आवश्यक हूँ, जो कुछ भी मे 
चाहूँ मुझे मिले ।” ओर जब तक वे जीवन का यही अर्थ समझते 
रहते हैं तब तक समस्याओं के भ्रस्तुत होने पर उन्हें सुलकाने 
के प्रत्येक प्रयत्न में अवश्य भूल रहती है । 


एक तीसरी परिस्थिति भी है जिसमें भूल की जा सकती है-- 
यह परिस्थिति उस बच्चे की ह जिसकी उपेक्षा की गई हो। 
ऐसे बच्चे को तो प्यार और सहयोग से परिचय ही नहीं हुआ, 
वह जीवन की जो व्याख्या बना लेता है उसमें इन सद्भावनाओं 
को कोई स्थान नहीं मित्रता । देखा जायगा कि जब जीवन की 
समसस्‍्याएँ उसके सामने आएँगी तो वह उनकी कठिनाइयों को 
गुरुतर समकेगा ओर दूसरों की सहायता और सडद्भावना से 
उनका मुकाबला करने की ' अपनी क्षमता को हीनतर सममेगा | 
उसले व्यवहार में समाज से शीतलता ही पाई है ओर समाज 
से सदा इसी शीतत्ता की अपेश्ला करता रहेगा। विशेषतया वह 
यह जान लेने में असमथ रहेगा कि दूसरों के लिए उपयोगी काम- 
काज करके वह उनके प्यार और आदर को जीत सकता है | 

इस तरह दूसरों को वह्‌ सन्दिग्ध दृष्टि से ही देखता रहेगा 
ओर अपन पर भी विश्वास नहीं कर सकेगा। वास्तव में ऐसा 
कोई भी दूसरा अनुभव नहीं है जो निःरवार्थ प्यार की जगह ले 
सके । माता का सर्वेग्रथम कत्तेव्य यही होता है कि वह अपने 

बच्चे को एक विश्वसनीय निजेतर व्यक्ति का अनुभव दे, तदु- 
परानत इस विश्वास की भावना को उसे तब तक बढ़ाना ओर 
फेलाना है जब तक कि वह बच्चे की सीमा के शोष वातावरण को 
नहीं घेर लेती । यदि वह अपने पहले प्रयत्न में असफल रही 
है, अथोत्‌ वह बच्चे का ध्यान, प्यार ओर सहयोग नहीं पा 
सकी तो बच्चे के लिए सामाजिक दृष्टिकोश का विकास और 
अपने साथियों के प्रति सामीप्य के भाव पेदा करना कठिन हो 
जायगा । यह शक्ति तो प्रत्येक में होती है कि वह दूसरों में दिल- 
चरपी पेदा कर सके, परन्तु इस शक्ति का विकास शिक्षा और 
अभ्यास से ही होता है । 


यदि किसी ऐसे बच्चे का उदाहरण मिले जिसकी कोरी 
उपेक्षा ही की गई हो और घृणा का ही व्यवहार किया गया 
हो अथवा जिसे' अनावश्यक समभा जाता रहा हो, तो हम 
पाएँगे कि सहयोग की सम्भावना से ही वह अनभिज्ञ 
होगा, दूसरों तक अपने विचार पहुँचाने में असमर्थे होगा 
ओर उसे किसी भी ऐसी बात का ज्ञान नहीं होगा जो 


दूसरे मनुष्यों के साथ मिज्कर जीने में उसकी सहायक 
हो सके | परन्तु जेसा कि हम देख चुके हैं, इन परिस्थितियों 

में व्यक्ति जी ही नहीं सकता । यह सत्य कि बच्चे ने शेशवकाल 
बिता दिया है इस बात का सूचक है कि उसका ध्यान किया 
गया है और उसे सहायता मिली है। इसलिए हमें निरी उपेक्षा 
मिल्ले बच्चों से कभी पाला नहीं पड़ता । हम ऐसे उदाहरणों से 
व्यवहार करते हैं जिन्हें साधारण से कम ध्यान ओर प्यार 
मिला है, अथवा जिनकी कुछ मामलों में उपेक्षा की गई है, शेष 
में नहीं। संक्षेप में हम ऐसा कह सकते हैं कि उपेक्षित बच्चा 
वह होता है जो विश्वसनीय निजेतर व्यक्ति को नहीं पा सका | 
हमारी सभ्यता की यह दुर्भाग्यमय समालोचना है कि जीवन की 
अधिकतर विफलताएँ अनाथ अथवा वर्णसंकर बच्चों में से 
आती हैं ओर हमें इन बच्चों को प्रायः उपेक्षित बच्चों में ही 
गिनना पड़ता है । 


ये तीनों परिस्थितियाँ--विक्रत अंग, लाड-प्यार और 
उपेक्षा--जिन्दगी के गलत अथ लगाने में बड़ी चुनोतियाँ हैं । 
इन परिस्थितियों के बच्चों को जीवन की समस्याओं के प्रति 
अपने दृष्टिकोण को दुहराने में प्रायः सदा ही सहायता की जरू- 
रत पड़ती है। बेहतर अर्थ लगाने में उनको सहायता मिलनी 
आवश्यक है | यदि हम इन बातों पर ध्यान देने के आदी हैं-- 
जिसका अथ है कि हमें उनमें सच्ची दिलचस्पी है और इस 
दिशा में हमने अपने को शिक्षित किया है--तो उनके हर व्यव- 
हार में हम उन द्वारा लगाये गए अर्थ को प्रतिबिम्बित पाएँगे | 
स्वप्न ओर प्रसंग भी सहायक सिद्ध हो सकते हैं। स्वप्नों की 

दुनिया में भी वही व्यक्तित्व रहता है जो यथार्थ दुनिया में, 
परन्तु सपनों में सामाजिक आवश्यकताओं का दबाव कम हुआ 
करता है ओर बिना अधिक आवरण ओर आउडबम्बर के व्यक्तित्व 
स्पष्ट हो जाता है। लेकिन एक व्यक्ति जीवन का और अपना 
क्या अर्थ ज्गावा है यह जानने के लिए सबसे अधिक सहायता 
तो हमें उसके संस्मरणों से मिलती है। हरेक संस्मरण, चाहे 
वह उसे कितना ही अथंहीन क्‍यों न संममता हो, उसे किसी 
ऐसी बात की थाद दिलाता रहता है जिसे वह स्मरणीय सममता 
है | जीवन का जो चित्र उसने बनाया है उससे सम्बन्धित होने 
के कारण ही वह उसे याद रखने योग्य समझता है। यह बात 
उसे याद दिलाती रहती है-इसी की तुम्हें आशा करनी चाहिए', 
अथवा “इसी से तुम्हें बचना चाहिए', अथवा “जीवन ऐसा है।? 
हम इस बात को दुहररा दें कि वच्च अनुभव अपने ही में महत्त्व- 
पूर्ण नहीं है, वरन्‌ महत्त्वपूर्ण यह बात है कि केवज्न वही अनुभव 
संस्मरणों में टिका रह गया है ओर इसका उपयोग जीवन को 
दिये गए अर्थों को स्पष्ट करने के लिए हो रहा है। प्रत्येक 
संस्मरण महत्वपूर्ण होता है । 


यह दरसाने के लिए कि किसी व्यक्ति का जीवन के प्रति 
खास दृष्टिकोण कितने काल्न से है और उन परिस्थितियों को 
जानने के लिए, जिनमें दृष्टिकोश का निर्माण हुआ था, बाल्या- 
बस्था के संस्मरण विशेषतया उपयोगी होते हैं। दो कारणों से 
सबसे पुराने संस्मरण का अपना ही महत्त्व होता है। पहले तो 





उसमें नि 3 ई-ने दुनियावी चीज़ों के पहले परिचय का 
इसमें हिसाब रहता है: उससे जो-जो माँगें की गई' उनका और 
उसके अपने सच्चे रूप का यह पूर्ण प्रतीक होता है| दूसरे, यह्‌ 
उसके लिए आगे बढ़ने का पहला कदम बन जाता है; जो आत्म- 
कथा उसने अपने लिए बना ली है उसका आरम्भ यहीं से होता 
है। इसलिए हम प्रायः इसमें निबेलता ओर अपयॉप्तता की 
उस स्थिति का, जिसमें वह अनुभव करता है कि वह था, 
ओर वल्ष तथा सुरक्षा के उस उद्देश्य का, जिसे उसने अपना 
आदश बना रखा था, भेद पा सकते हैं। मनोविज्ञान के दृष्टि- 
कोण से इस बात का महरूव नहीं है कि जिस संस्मरण को 
कोई व्यक्ति पहला संस्मरण सममता हे, वही अनुभव पहला 
था जिसे कि वह याद्‌ रख सका था, अथवा क्‍या वह संस्मरण 
किसी सच्ची घटना का संस्मरण है भी या नहीं । संस्मरणों का 
महत्त्व तो जेसे “उन्हें समझा जाता है' उसी से है--डउनकी 
व्याख्याओं के लिए, ओर बरतेमाव और भविष्य ,के जीवन पर 
उनके प्रभाव के कारण | 


यहाँ हम कुछ पहले संस्मरणों के उदाहरण ले लें और जो 
जीवन के अर्थ” उन्होंने लगा लिए हैं उन्हें देखें। “चाय का 
बतेन छिटककर मेज से गिरा और में जल गई।” ऐसा है जीवन! 
हमें यह जानकर आश्चर्य नहीं होना चाहिए कि जिस लड़की 
की आत्म-कथा इस तरह आरम्भ हुई वह असहायता के विचारों 

से सदा घिरी रही ओर जीवन के खतरों और कठिनाइयों को 
अधिक महत्त्व देती रही । हमें यह जानने पर भी हैरानी नहीं 
होनी चाहिए कि अपने दिल में वह दूसरे लोगों को, अपना 
अधिक ध्यान न करने का आक्तेप लगाकर, कोसती रही हो | 
कोई व्यक्ति इतने छोटे बच्चे को ऐसे खतरों के आगे अरक्षित 
छोड देने में इतना असावधान रहा है। दुनिया का ऐसा ही 
चित्र किसी दूसरे के पहले संस्मरण में इन शब्दों में खींचा गया 
है--“मुझे याद है कि जब मैं तीन साल का था, में बच्चा गाड़ी 
से बाहर गिर गया था ।” इस पहले संस्मरण के साथ-साथ एक 
स्वप्त की भी उसे याद थी--“दुनिया की समाप्ति हो रही है 
ओर आधी रात के समय में जागकर देखता हूँ कि आकाश 
आग के कारण लाल हो रहा है | तारे गिर रहे हैं ओर हमारी 
किसी दूसरे नक्षत्र से टक्कर हो रही है। परन्तु उस टक्कर से 
कुछ ही पहले मेरी नींद खुल गई ।” यह पूछे जाने पर कि उसे 
किसी का भय रहता है या नहीं, इस विद्यार्थी ने कह्ा--“मुमे 
यही भय रहता है कि कहीं में जीवन में असफल न रह जाऊँ।” 
और यह स्पष्ट है कि उसका पहला संस्मरण और तत्कालीन 
_वष्न उसके लिए निरुव्साहक सिद्ध होते हैं ओर विफलता ओर 
विनाश के उसके भय की पृष्टि करते हैं. । 

एक बारह वर्ष का लड़का वेबस मूत्र निकल जाने के रोग 


ओर अपनी माँ से सतत मरूगढड़े की वजह से मेरे अस्पताल में 
लाया गया, उसने अपना पहला संस्मरण इस तरह बताया-- 

“माँ ने समझता कि में खो गया हूँ, और बह मेरा नाम पुकारती 
हुई, डरी हुई, बेतहाशा बाज़ार को भागी। में उस वक्त घर में 
ही एक आलमारी के पीछे छिपा हुआ था ।” इस संस्मरण में 
हम जीवन का यह अनुमान पढ़ सकते हैं--““जीवन का अथ 
है, दूसरों को कष्ट देकर अपनी ओर उनका ध्यान खींचना। 
अपने को सुरक्षित करने की राह धोखे में से होकर गुजरती है | 
मेरी उपेक्षा की जाती है, परन्तु में दूसरों को बेबकूफ़ बना सकता 
हूँ |” मूृत्र-प्रवाह पर बेबसी का उसका रोग भी अपने को दूसरों 
की चिन्ता ओर ध्यान का केन्द्र बनाए रखने के लिए उचित 
साधन था | जो ज़िन्दगी का अर्थे उसने बनाया था उसकी सम्पुष्टि 
उसकी माँ के उसके प्रति चिन्ता और अस्थिरता के व्यवहार से 
हो जाती थी। पिछले उदाहरणों की तरह, इस लड़के ने छोटी 
अवस्था में ही यह्‌ समझ लिया था कि बाहरी दुनिया में जीवन 
खतरों से भरा पड़ा है ओर उसने यह निष्कर्ष निकाला था कि 
वह् सुरक्षित तभी रह सकता है जब दूसरे लोग उसकी ओर से 
खतरों का मुकाबला करने को तैयार हों । केवल इसी तरह वह 
अपने को आश्वासन दे सकता था कि जरूरत पड़ने पर उसकी 
रक्षा करने को दूसरे लोग तेयार हैं । 


३५ ब्ष की एक स्त्री ने अपना पहला संस्मरण इस तरह 
बताया--“जव में तीन वष की थी, मैं घर के नीचे के तहखाने में 
गईं। जब आँपेरे में में सीढ़ियों पर ही थी, मेरे एक निकट के 
सम्बन्धी ने, जो मुझसे कुछ ही बड़ा था, दरवाजा खोला और 

मेरे पीछे नीचे आ गया। में उससे बड़ी डरी |” इस स्मृति से 
यह सम्भव जान पड़ता है कि दूसरे बच्चों से खेलने का उसे 
अवसर नहीं मिलता था और विशेषतः लड़कों से' मिलने-जुलने 
में उसे बड़ी मिकक थी। एक यह अनुमान कि वह अपने माता- 
पिता की इकलौती सनन्‍्तान थी, सत्य निकल्ला ओर अब भी 
पेंतीस वर्ष की आयु में वह अविवाहिता थी | 

सामाजिक भावना का अधिक विकास इस म्म्ृति से जान 
पड़ेगा--“मुझे याद है कि मेरी माता ने मुमके अपनी छोटी बहन 
को गाड़ी में बिठाकर घुमाने की इजाजत दी ।” इस उदाहरण से 
अपने से निबल व्यक्तियों के साथ ही खेलने-खुलने की प्रवृत्ति 
के लक्षण भी हम पा सकते हैं ओर शायद माता के ऊपर आश्रय 
के भी । सबसे अच्छी बात यही है कि जब नये बच्चे का जन्म 
हो तो उसका ध्यान रखने में बड़े बच्चों की सहायता ली जाय, 
उनकी नवागन्तुक में दिलचस्पी पेदा की जाय ओर उसके भले- 
बुरे के उत्तरदायित्व का हिस्सा उन्हें भी सित्ते। यदि उनका 
सहयोग मिल जाय तो उन्‍हें उस ध्यान के विषय में, जोकि नये 
बच्चे को दिया जञा रहा है, इस तरह सोचने का आकर्षण न 
होगा कि उनके अपने महत्त्व में कमी हो रही है । 

सदा इस बात की इच्छा कि कोई-न-कोई साथ रहे, दूसरों 
में सच्ची दिलचस्पी का झ्योतक नहीं है। एक लड़की ने, जब उस- 
से उसका पहला संस्मरण पूछा गया, तो उत्तर दिया--“में अपनी 
बड़ी बहन और दो सहदेलियों के साथ खेल रही थी।” यहाँ 

इस बात का उदाहरण जरूर है कि बच्चे को सामाजिक होने की 
शिक्षा मिल रही है, परन्तु उसके प्रयत्नों पर एक नया प्रकाश तब 
पड़ता है जब वह अपना सबसे बड़ा डर यह बताती है कि “भुमे 
अकेले छोड़ दिये जाने का डर बना रहता है ।”” तदथ हमें उसकी 
स्वतन्त्रता की कमी के लक्षण भी दे ढने पड़ेंगे । 


यदि एक बार जीवन को दिये गए अथ समम-बूक लिये 
जायें तो हमें समूचे व्यक्तित्व की कुल्ली मिल्न जाती है । कभी-कभी 
यह कहा जाता है कि मानव-चरित्र बदला नहीं करता, परन्तु यह 
हृष्टिकोश केवल उनके लिए ही है जो स्थिति की ठीक कुछ्ली पा 
नहीं सके | जेसा कि हम देख चुके हैं--कोई तक अथवा उपचार 
तब तक सफल नहीं रह सकता जब तक कि भौतिक भूल पहचान 
न ली गई हो, और उन्नति की एक सम्भावना केवल इसी बात में 
है कि जीवन के प्रति रवेये को अधिक सहयोगमय और साहस- 
पूर्ण बनाया जाय | नस-सम्बन्धी तनाव की भ्रवृत्ति बढ़ने के विरुद्ध 
हमारे पास एक संरक्षण सहयोग का ही है। इसलिए यह बहुत 
महत्त्वपूर्ण बात है कि बच्चों को सहयोग की ओर प्रोत्साहन और 
शिक्षा दी जाय; अपनी आयु के बच्चों में सांमे कत्तेज्यों और 
सांमे खेलों में उन्हें रवतन्त्रता से भाग लेने दिया जाय | सहयोग 
में जरा भी अवरोध के परिणाम गम्भीर होंगे | उदाहरणस्वरूप 
ऐसा बच्चा, जिसे केवल अपने में ही दिलचस्पी लेने की शिक्षा 
मिली है, दूसरों में दिलचस्पी न लेने की आदत को अपने साथ 
स्कूल में भी ले जायगा। पढ़ाये गए पाठों में वह उसी सीमा तक 

दिलचस्पी लेगा जहाँ तक कि वह सममेगा कि अध्यापक की 
कृपा-दृष्टि जीवने के लिए वह सहायक होगी; वह उसी बात को 
ध्यान से सुनेगा जिसे वह अपने लिए लाभदायक सममेगा!। 
जेसे-जेसे वह बड़ा होगा, सामाजिक भावना में उसकी विफलता 
प्रत्यक्षट: विनाशकारी दीखने लगेगी । जब पहल्ले-पहल उससे यह 
भूल हुई थी, उसने उत्तरदायित्व और स्वतन्त्रता के लिए अपने को 
तैयार करना बन्द कर दिया था, और अब जीवन की उलभनों 
का मुकाबला करने के लिए उसकी तैयारी दुर्भाग्यवश बड़ी हीं 
कमजोर है। 

अब हम उसकी कमियों के लिए उसे बुरा-भला नहीं कह 
सकते, जब उन कमियों के परिणामों का अनुभव उसे हो तो 
उनका उपचार करने के लिए उसकी सहायता ही कर सकते 
हैं। जिस बच्चे ने भूगोल पढ़ा ही नहीं है, उससे हम यह 
अपेक्षा नहीं कर सकते कि वह इस विषय की परीक्षा में सफल 
हो सकेगा और जिस बच्चे को सहयोग की शिक्षा कभी मिली 
नहीं उससे हम यह आशा नहीं कर सकते कि जब ऐसे कत्तेव्य 
प्रस्तुत हों, जहाँ कि सहयोग की शिक्षा आवश्यक है, तो वह्दी ठक- 
ठीक उत्तर दे सके । परन्तु जीवन की हर रूमसस्‍्या को सुलमाने 
के लिए दूसरों का सहयोग करने की शक्यता आवश्यक होती है। 
हरेक समस्या को मानव-समाज की च,खट के अन्दर ही कस्ना 
होता है और इस तरह कि मानव की प्रगति को उन्नति मिले | 
केवल वहीं व्यक्ति, जो यह सममता है कि जीवन का अर्थ प्रदान! 

है, अपनी कठिनाइयों का साहल ओर सफलता की सम्भावना 
से मुकाबला कर सकेगा । 


जीवन को अथे देने में जो-जो भूलें हो सकती हैं, यदि 
अध्यापक, माता-पिता अथवा मनोवेज्ञानिक उन्हें समझें ओर 
यदि उन भूलों को वे खुद भी न करते हों, तो हम इस बात का 
विश्वास कर सकते हैं कि जिन बच्चों में सामाजिक दिलचस्पी 
नहीं रही है वे अपनी समर्थता और जीवन के सुअवसरों के 
प्रति बेहतर भाव बना सकेंगे | जब उलभनों से उनकी मुठभेड़ 
होगी, वे अपने प्र यटनों को बन्द नहीं कर देंगे, दिकत से बचने 
के सरल सांघन खोजने नहीं लगेंगे, दूसरों पर बोफा डालकर 
आप बच निकलना नहीं चाहेंगे, अपने से कोमल व्यवहार और 
विशेष सहानुभूति की याचना नहीं करेंगे, खुद को अपमानित 
समभकर बदला नहीं लेना चाहेंगे और न यह ही पूछेंगे-- 
“जीवन का क्या ल्ञाभ है? मुझे इससे मिल क्या रहा है ?” वे 
कहेंगे--“हमें अपने जीवन का निर्माण करना है। यह हमारा 
अपना कत्त ठय है और हम इसको सुलमकाने में समर्थ हैं। हम 
अपने व्यवहार के स्वयं स्वामी हैं। यदि कुछ नया काम करना 
है या किसी पुराने ढंग को बदलना है तो हमारे सिवा कोई 
दूसरा यह नहीं करेगा।” यदि! जीवन तक इस ढंग से 
पहुँचा जाय -स्वतन्त्र मनुष्यों में सहयोग के ढंग से--तो मानव- 
समाज की उन्नति की सीमा का हम अनुमान भी नहीं लगा 
सकेंगे | 


मन ओर शरीर 


मनुष्यों में सदा ही इस प्रश्न पर विचार-संघर्ष होता रहा 
है कि क्या मन का शरीर पर प्रभ्ुुत्व है अथवा शरीर का मन 
पर | इस बहस में दार्शनिकों ने भी हिस्सा लिया है ओर वे 
एक या दूसरे पक्त का समर्थन करते रहे हैं| इनमें से कुछ अपने 
को आदशवादी कहते थे और कुछ भोतिकवादी | हज़ारों की 
संख्याओं में उन्होंने तक पेश किये, लेकिन प्रश्न पहल्ले की तरह 
ही उल्लका हुआ और अनिश्चित रहा है। इसे सुलमाने में शायद्‌ 
वेयक्तिक मनोविज्ञान कुछ सहायता दे सके, क्योंकि वास्तव में 
वेयक्तिक मनोविज्ञान के क्षेत्र में हमें मन और शरीर की क्रियाओं 
ओर प्रतिक्रियाओं से जूमना पड़ता है। मन अथवा शरीर, इनमें 
से किसी का उपचार आवश्यक होता है और यदि हमारा निदान 
गलत हुआ तो हम ,सहायक होने में असफल होंगे। अनुभवों 
पर ही हमें सिद्धान्त की नींव /रखनी होगी और वास्तविकता 
की परीक्षा में इसे उत्तींणें होना हीं होगा । हम क्रियाओं और 
प्रतिक्रियाओं की इस दुनिया में रह रहे हैं ओर ठींक दृष्टिकोण 
को खोजने की चुनोती सबसे अधिक हमारे ही ऊपर है । 

वेयक्तिक मनोविज्ञान जिन नतीजों पर पहुँचा है उनसे 

इस प्रश्न का खिंचाव बड़ी हद तक मिट गया है। अब इससें 
विशेष दुविधा नहीं रह गई है। हमने देखा है कि मन ओर 
शरीर दोनों में ही जीवन की अभिव्यक्ति है, दोनों ही सम्पूर्ण 
जीवन के अंश हैं। इस सम्पूर्ण में उनके पारस्परिक सम्बन्ध का 
हम परिचय पाने लगते हैं। मनुष्य की जिन्दगी एक गतिमान 
सत्ता की जिन्दगी है और केबल शरीर का ही विकास उसके 
लिए पर्याप्त नहीं । एक पोधे की जड़ ज़मीन में ही रहती है, उसे' 
एक ही स्थान पर रहना है, हिलना-डुलना नहीं है। इस दशा में 
यह अनुसन्धान करना कि पौधों में भी सन होता है--ऐसा मन 
जिसका कि अपनी अनुभूतियों से हम अनुमान लगा सकें--एक 
आश्चयप्रद बात होगी। यदि एक पौधा परिणामों को पहले ही 
जान सके या उन पर प्रभाव डाल सके, तो भी यह शक्ति उसके 
लिए निरथक है। पोधे को यह सोचने से क्‍या लाभ है कि 
कोई आ रहा है। एक क्षण में वह मुझे पाँव तले रॉद देगा 
ओर मेरी यह लीला समाप्त हो जायगी ।” इस तरह सोचने के 
बाद भी पोधा रास्ते में से हट नहीं सकेगा । 

सब धूम-फिर सकने वाले प्राणी इस ढंग से आगे की बात 
देख-भाल सकते हैं कि किस दिशा में उन्हें बढ़ाना है। यह सत्य 
इस बात का अनुमान लगाने के लिए आवश्यक है कि उनमें मन 
अथवा आत्मा है। 

“विचार-शक्ति, निश्चय से, तुममें है अथवा तुममें गति 
नहीं होती ।” ( हेमल्लेट--अड्डू ३, दृश्य ४) 

गति की दिशा को पहले ही भाँप लेना मन की केन्द्रीय शक्ति 
है। जैसे ही हम इस बात को समम लेते हैं, हम इस बात को 
जान लेने की परिस्थिति में हो जाते हैं कि किस तरह, प्रत्येक 
गति का उद्द श्य स्थिर करके, सन शरीर पर राज्य करता है। हर 
समय किसी भी निरथेक गति की नकल करते रहना पययाप्त नहीं 
है। हर प्रयत्न का कुछ उद्देश्य होना चाहिए। क्योंकि यह मन 
का ही कत्त व्य है कि गति-घारा की दिशा को निश्चित करे, 
जीवन में मन का प्रभावयुक्त स्थान रहता है। साथ-ही-साथ 
शरीर भी मन पर प्रभाव डालता रहता है, क्‍योंकि आखिर तो 
शरीर ने ही गति करनी है । मन तो वहीं तक शरीर में गति ला 
सकता है जहाँ तक कि वह समर्थ है, अथवा ज्ञिन गतियों के 
अभ्यास की उसे शिक्षा दी जा सकती है। उद्हरण के लिए 
यदि मन चाहे कि शरीर को चन्द्रमा तक ले जाया जाय तो वह 
तब तक विफल रहेगा जब तक कि वह पहले ऐसे साधन नहीं 
दूँ ढ़ लेगा जोकि शरीर की बँधी सीमाओं में ही काम दे 
सके । 

शेष सब प्राणियों से मनुष्य ही अधिक गतिशील रहते 
हैं। यही नहीं कि वे अधिक तरीकों से हिलते-डुलते हों--जेसी 
गति कि उनके हाथों से विदित होती है--परन्तु उनमें यह 
सामथ्यं भी है कि अपनी गति से वे अपने वातावरण में भी 
गति ले आएँ | इससे स्पष्ट है कि मनुष्य के मन की दूरद्शिता 
की दृष्टि अधिक विकसित हुआ करती है। इस बात की स्पष्ट 

साक्षी मनुष्य के उन प्रय॒त्नों में मिलेगी जो वे अपनी सम्पूर्ण 
परिस्थिति में अपनी सम्पूर्ण स्थिति को सुधारने के लिए किया 
करते हैं । 


इसके अतिरिक्त सभी मनुष्यों की आंशिक उद्देश्यों के लिए 
की गई आंशिक हलचलों में हम एक गति अवश्य पाएँगे। 
हमारा सभी अयत्न उसी स्थान पर पहुँचने के लिए निर्दिष्ट होता है 
जहाँ कि सुरक्षा की भावना मिल्न सके--एक ऐसी भावना कि 
जीवन की कठिनाइयों से. पार पाया जा चुका है और अब हम 
निष्कंटक राह पर हैं; अपने सारे वातावरण से हम सुरक्षित 
ओर विजयी हैं। इस उद्देश्य को सामने रखने से सब गतियों 
ओर अभिव्यक्तियों में अवश्य ही एकता आ जाती है। मन 
इस रूप में विकसित होने के लिए मजबूर हो जाता है जैसे कि 
अन्तिम आदशे पर पहुँचने का उद्यम करना हो। शरीर भी इस- 
से विपरीत नहीं रहता, उसे भी इसी पऐक्य में मित्र जाने की 
कोशिश रहती है। यह भी उस आदर्श ध्येय की ओर बढ़ने के 
लिए विकास करता है जिसका कि अनुमान उसमें बीज रूप 
में आरम्भ से ही विद्यमान होता है। उदाहरण के लिए, यदि 
त्वचा फट जाय तो सारा शरीर फिर से अपने को सम्पूर्ण करने 
के प्रयत्नों में जुट जाता है। लेकिन शरीर को अपनी सामर्थ्यों 
को पा लेने का यत्न नहीं करना पड़ता; इस विकास में मन उसकी 
सहायता करता है। कसरत, शिक्षा और साफ-सुथरे रहने 
की आवश्यकता सिद्ध हो चुकी है और सब शरीर के अन्तिम 

ध्येय तक पहुँचने के प्रयत्न में मन द्वारा दी गई सहायताएँ ही हैं। 

जीवन के आरम्भ के दिनों से बिना रोक-टोक, अन्त तक 
विकास और वृद्धि का यह सांकीपन जारी रहता है । एक सम्पूरो 
वरतु के अभिन्न अंशों की तरह शरीर और मन सहयोग करते रहते 
हैं। मन एक यन्त्र की तरह काम करता रहता है जो शरीर की 
सब सामथ्यों का पता लगाकर उसे आगे खींचता है, सब 
कठिनाइयों में शरीर को सुरक्षा और उच्चता की स्थिति पर 
लाने में सहायता देता है। शरीर की हर गति में, प्रत्येक अभि- 
व्यक्ति ओर लक्षण में, हम मन के उच श्य की छाप देख सकते 
हैं। एक मनुष्य चलता है, उसकी चाल में भी कोई अथ है । 
वह अपनी आँखों, जीभ या मुख के पट्टों में हरकत करता है। उसके 
मुख से एक विशिष्ट भाव स्पष्ट होता है--एक अभिप्राय जाना जा 
सकता है | यह अभिप्नाय तो मन द्वारा प्रेरित है। अब हम जान 
सकते हैं कि मनोविज्ञान, मन के विश्लेषक शास्त्र, के क्‍या अर्थ 
हैं। मनोविज्ञान का प्रयत्न होता है--एक व्यक्ति की सब अभि- 
व्यक्तियों के अर्थों की थाह ले, उसके उह श्य का परिचय पाए और 
दूसरों के उद्द श्यों से उसकी तुलना करे | 

सुरक्षा के अन्तिम ध्येय तक पहुँचने के प्रयत्नों में मन को 
सदा ही इस ज़रूरत का सामना करना पड़ता है कि वह उद्दश्य 
को ठोस बनाए, यह हिसाब लगाए कि सुरक्षा किस विशेष बात 
में है ओर किस विशेष दिशा में जाने से वहाँ पहुँचा जा सकता 
है। और यहाँ ही गलती होना सम्भव है। परन्तु एक निश्चित 

उद्देश्य ओर गति-दि्शा के स्थिर हुए बिना कोई हरकत सम्भव 
ही नहीं है। यदि में अपना बायाँ हाथ उठाता हूँ तो पहले से ही 
मेरे मन में इस गति का कोई-न-कोई उद्देश्य होना आवश्यक है। 
मन ने जो दिशा चुनी है, हो सकता है कि वास्तव में वह विनाश- 
कारी हो; परन्तु इसे इसलिए चुना गया है क्योंकि गलती से मन 
ने इसे ही अतीव लाभदायक माना है। इस तरह सभी मनो- 
वैज्ञानिक गलतियाँ गति की गलत दिशा के चुनाव में ही होती 
हैं। सुरक्षा का उद्देय मानव-मात्र का एक समान है, परन्तु कुछ 
मनुष्य उस राह से भटक जाते हैं. जिधर सुरक्षा मित्न सकती 
है, उनकी प्रत्यक्ष गति उन्हें गुमराह कर देती है। 


यदि हमारा सामना ऐसे लक्षण अथवा अभिव्यक्ति से हो 
जिसका अभिप्राय जानने में हम असमर्थ रहें, तो उसे समभाने 
का सुगम-तरीका यह है कि पहले उस लक्षण अथवा अभिव्यक्ति 
को केवज्न एक गति की रूपरेखा में घटा लें। उदाहरण के लिए 
हम चोरी के लक्षण को लें । चोरी का अर्थ है--किसी दूसरे की 
सम्पत्ति को अपने पास के लेना | इस गति के उद्देश्य पर हम 
विचार करें | उद्देश्य है--अपने को धनी बनाना ओर अधिक 
सम्पत्ति हथियाकर अपने को अधिक सुरक्षित अनुभव करना । 
इस तरह जिस बिन्दु से यह गति आरम्भ होती है वह गरीब 
ओर पीडित होने का भय है। अब अगला कदम यह जानने में 
है कि उस व्यक्ति की परिस्थितियाँ क्या हैं ओर किन कारणों से 
वह अपने को पीड़ित समझता है। अन्त सें हम देख सकते हैं 

कि उन परिस्थितियों को बदलने के लिए ओर पीड़ित होने के 
विचार पर विजय पाने के लिए क्या वह ठीक राह अपना रहा 
है, क्‍या गति ठीक दिशा की ओर है, या क्या जो वह चाहता 
है उसे पाने के लिए उसकी कोशिशें ठीक हैं। उसके अन्तिम 
उद्देश्य की टीका हमें नहीं करनी है, परन्तु हम यह अवश्य जता 
सकते हैं. कि अपने उद्देश्य तक पहुँचने के लिए उसने गलत 
राह अपनाई है | 


मनुष्य जाति ने अपने वातावरण में जो परिवततेन कर लिये 
हैं उन्हें हम अपनी संस्क्रति के नाम से पुकारते हैं। हमारी 
संस्क्रति शरीर के लिए मनुष्य-मात्र के मनों द्वारा सम्पन्न सब 
आन्दोलनों का परिणाम हुआ करती है। हमारी क्रियाओं को 
मन से ही प्रेरणा मिलती है । हमारे शरीरों का विकास मन द्वारा 
ही निर्दिष्ट है ओर मन द्वारा ही इसे सहायता मिलती है । आखिर 
में हम मनुष्य की कोई भी ऐसी अभिव्यक्ति न पा सकेंगे जिसमें 
मन के ध्येय की छाप न लगी हो। लेकिन यह किसी भी 
रूप में वाब्छुनीय नहीं है कि मन अपनी उपादेयता से बढ़-चढ़- 
कर अपना महत्व समभने लगे । यदि हम अपनी कठिनाइयों 
पर पार पाना चाहते हैं तो शारोरिक सम्यगता आवश्यक है | 
इसलिए मन वातावरण पर इस तरह राज्य करने की कोशिश 
करता है जिससे कि शरीर की रक्षा हो सके--वह बीमारी और 
मौत से, चोट, दुर्घेटना ओर इन्द्रियों की निष्क्रियता से बच सके | 
हमारे दुःख ओर सुख अनुभव करने को शक्यता का; कल्पनाओं 

का और भल्ी या बुरी परिस्थितियों से सामव्जस्य समभने का 
यही अभिप्राय होता है। ऐसी भावनाएँ किसी विशिष्ट परिस्थिति 
में एक विशेष प्रकार की प्रतिक्रिया के लिए शरीर को उद्यत करती 
हैं। कल्पना और सामण्जस्य का तरीका दूरदृष्टि का तरीका है। 
पर इनका अभिप्राय इससे कुछ अधिक भी होता है। वे ऐसी 
भावनाओं को आन्दोलित कर देते हैं जिनके अनुसार शरीर 
क्रिया करता है। इसी तरह किसी भी व्यक्ति की भावना जीवन 
के उस अथथ की, जिसे उसने अपनाया है, और उसने अपने 
प्रय्नों का जो ध्येय बनायां है उसकी छाप लिये होती है। 
हालाँकि काफ़ी हद तक यही भावना उसके शरीर पर हावी होती 
है, वह स्वयं शरीर पर आश्रित नहीं होती। मुख्यतः वह उसके 


ध्येय पर ओर उसके परिणामस्वरूप जो जीवन-प्रणाल्ी उसने 
रची है उसी पर, आश्रित रहती है । 


प्रत्यक्ष है कि केवल जीवन-प्रणाली का ही व्यक्ति पर प्रभुत्व 
नहीं होता । उसका दृष्टिकोण बिना अन्य सहायता के बाह्य लक्षण 
पेदा नहीं कर सकता । क्रियात्मक होने के लिए आवश्यक है कि 
उसकी पुष्टि भावों द्वारा हो | वेयक्तिक मनोविज्ञान के क्षेत्र में जो 
बात नई है वह यही विचार है कि भावनाओं का जीवन-प्रणाली से 
कभी विरोधाभास नहीं होता । जहाँ जो भी ध्येय हो, भाव उसी 
की प्राप्ति में रत हो जाते हैं। अतः हम शरीर-विज्ञान अथवा 
जन्तु-शास्त्र के क्षेत्र में नहीं रह जाते। भावों के उदय की व्याख्या 
किसी रासायनिक सिद्धान्त के अनुसार नहीं हो सकती, और 

न उनके विषय में भविष्यवाणी रासायनिक परीक्षाओं से 
सम्भव है। वेयक्तिक मनोविज्ञान में हमें शारीरिक व्यापार 
(फ़िजियोलॉ जिकल प्रॉसेस) पहले ही मान लेना पड़ता है, लेकिन 
हमारी अधिक रुचि तो मनोवेज्ञानिक ध्येय की ओर ही है। 
इस बात से हमें मतलब नहीं है कि चिन्ता करले से कुछ 
अलुकम्पित या सर्पिंगल नाड़ी-मण्डल ( सिंपथेटिक ऑर पेरा- 
सिंपथैटिक नव्से ) विशेष प्रभावित हो जाते हैं। हमें तो यही 
देखना है कि चिन्ता का उद्देश्य ओर अन्त क्या है । 


इस दृष्टिकोश से चिन्ता को दबी हुई कामुकता से उत्पन्न हुआ 
नहीं समम्शा जा सकता, न यह ही कहा जा सकता है कि जन्म 
के दुःखदायी अनुभवों का वह शेष परिणाम होती है। ये 
व्याख्याएँ सचाई तक नहीं पहुँचतीं | हम जानते हैं. कि एक बच्चे 
को, जिसे सतत अपनी माता के साथ की, सहायता और आश्वासन 
की आदत पड़ चुकी हो, चिन्ता ( चाहे इसका कारण कुछ भी 
हो ) अपनी माता को वश में रखने के लिए, बहुत उपयोगी 
साधन सिद्ध होती है | क्रोध की स्थूल्न, शारीरिक व्याख्या से हमें 
सनन्‍्तोष नहीं होता; हमारा अनुभव बताता है कि क्रोध एक 
ऐसा ढंग है जिसे किसी व्यक्ति अथवा स्थिति पर काबू करने 
के लिए बरता जाता है | हम इसे रवीकार कर लेते हैं. कि प्रत्येक 
शारीरिक ओर मानसिक अभिव्यक्ति जन्म-जात स्वभाव पर 
आश्रित होती है, परन्तु हमें तो यह देखना है कि इस स्वभाव 
का एक निश्चित ध्येय तक पहुँचने के लिए किस तरह उपयोग 

हो रहा है। जान पड़ता है कि केवल यह ही ठीक मनोवैज्ञानिक 
दृष्टिकोण है । 

हम देखते हैं. कि प्रत्येक व्यक्ति में भावों का उदय और 
विकास उसी दिशा में ओर उसी मात्रा में हुआ है जो उसके ध्येय 
तक पहुँचने के लिए आवश्यक थे। उसकी चिन्ता अथवा साहस, 
खुशी अथवा उदासी, उसकी जीवन-प्रणाली से सदा मेल खाती 
रही है, इन सबकी आलुपातिक हृढ़ता और प्रश्॒ुत्व वही रहा है 
जिसकी कि हम आशा कर सकते थे। एक मनुष्य, जो अपने 
बड़प्पन के ध्येय को उदासी से पूरा कर सकता है, बह कभी 
खुश रहकर संतुष्ट नहीं हो सकता। वह तो तभी संतुष्ट हो सकेगा 
जबकि वह दुःखी होगा। हम यह भी पाएँगे कि आवश्यकता- 
नुसार भावनाओं का उदय या लोप होता रहता है। खुली जगह 
के भय ( एगोराफोविया ) से पीड़ित एक रोगी में अपने घर में 
होने पर या जब वह किसी व्यक्ति पर हावी हो, चिन्ता की 
भावना नहीं रह जाती। सब तनन्‍्तु-रोगी जीवन के हर उस अंश 
का त्याग कर देते हैँ जिसमें कि वे अनुभव करते हैं कि विजयी 
होने के लिए जन्तमें पर्याप्त शक्ति नहीं है । 


जिस तरह जीवन-धारा निश्चित और स्थिर होती है उसी 
तरह भाव-धारा भी निश्चित ओर स्थिर होती है। उदाहरण के 
लिए कायर सदा कायर ही रहता है चाहे वह कमज़ोर लोगों 
के सामने उद्दण्ड ही क्‍यों न हो, और दूसरों से सुरक्षित होने 
की स्थिति में साइसी ही क्‍यों न जान पड़े । हो सकता है कि 


धर हमारे जीवन का अथे 


वह दरवाजों पर तीन-तीन ताले लगाए, अपनी रक्षा के लिए 
शिकारी कुत्तों को भी पाले और कहे कि में तो साहसी हूँ। उसके 
चरित्र की कायरता इस बात से काफ़ी हद तक प्रकट हो जाती 
है कि अपनी रक्षा के लिए उसने कितने तूल-तरीके अपनाए हैं । 


इसी प्रकार की साक्षी हमें कामुकता और प्रेम के न्षेत्र में 
मिलती है। जब कोई व्यक्ति अपने वेषयिक उद्देश्य तक पहुँचना 
चाहता है तो काम-भाव पेदा हो जाते हैं। ध्यान के केन्द्रीकरण 
हारा वह संघषमय कत्त व्यों और परस्पर विरोधी हितों को दूर 
करके समयोपयोगी भाव उभारता है। ऐसे भावों और क्रियाओं 
का अभाव--जेसे कि नपुंसकता, समभयेतर रखलन, विक्ृत-रति 
या पोरुष-हीनता में--अनुपयुक्त कार्यों ओर हितों को दूरन 
करने से ही सम्भव होता है। इस तरह की असाघारण 
क्रियाएँ बड़प्पन के एक गलत ध्येय और जीवन की एक गलत 
प्रणा्नी का ही परिणाम होती हैं। ऐसे उदाहरणों में हमें सदा 
अपनी ओर ध्यान आक्ृष्ट करने की प्रवृत्ति ही दीखती है, दूसरों 
का ध्यान करने की नहीं; ओर सामाजिक भावना का अभाव 
ओर साहस अथवा आशापूर्ण सक्रियता में विफलता ही प्रदर्शित 
होती है। 


मेरा एक रोगी, जो अपने मा-बाप की दूसरी सन्तान था, 
अपराध की अखसाध्य भावना से पीड़ित रहता था। उसके 
पिता ओर बड़े भाई दोनों सचाई पर सदा ही बड़ा ज़ोर 
दिया करते थे । जब यह लड़का सात वर्ष का था तो उसने 

अपने स्कूल के अध्यापक से यह कह दिया कि घर के लिए दिया 
गया काम उसने स्वयं किया है जबकि सचाई यह थी कि यह 
काम उसके बड़े भाई ने उसे कर दिया था। लड़के ने अपराध 
की अपनी भावनाओं को तीन वर्ष तक छिंपाए रखा। अन्त में 
वह अपने अध्यापक के पास गया और अपना भयंकर भूठ 
बयान किया | अध्यापक ने हँसकर बात उड़ा दी। इसके बाद 
आँखों में आँसू भरकर वह अपने पिता के पास गया और अपने 
मूठ की बात बताई | इस बार वह अपने उद्देश्य में सफल रहा । 
पिता ने अपने लड़के के सचाई से लगाव का गये किया, उसकी 
प्रशंशा की और उसे सान्त्वना दी । बावजूद इसके कि उसके 
पिता ने उसे क्षमा कर दिया था, वह लड़का कुछ निरुत्साहित 
ही रहा । हम इस परिणाम पर पहुँचे बिना नहीं रह सकते कि 
इस जरा-सी बात के लिए अपने पर ऐसी कड़ाई से आरोप 
लगाकर यह लड़का केवल अपनी अटूट सत्य-तत्परता और नेकी 
को सिद्ध करने की कोशिश में ही लगा था। उसके घर का उच्च 
नेतिक वातावरण उसे नेकी की होड़ में आगे बढ़ने के लिए 
प्रोत्साहित करता था। स्कूज़ की पढ़ाई और सामाजिक मेल- 
मिलाप में वह अपने बड़े भाई से अपने को हीनतर पाता था। 
उसने उच्चता प्राप्त करने का इसलिए यह नया ढड्ढ ही रचा। 


पीछे जीवन में आत्म-तिरस्कार के दूसरे आरोपों से भी बह 


दुःखी रह्दा । वह हस्त-मेथुन का शिकार था और पढ़ाई बगेरा में 
धोखा देने से बाज़ नहीं आता था। उसकी अपराध की भावना 

हमेशा किसी भी परीक्षा से पहले बढ़ जाया करती थी । जिस 
तरह वह बड़ा होता गया इस तरह की कठिनाइयों का ढेर उसने 
जमा कर लिया। उसने आन्तरिक भावुकता के कारण अपने 
अन्दर अपने बड़े भाई से बहुत अधिक बोफा इकट्ठा कर लिया 
ओर उससे बराबरी बनाए रखने के लिए अपनी सारी विफल- 
ताओं के लिए बहाना भी इस तरह जुटा लिया । महाविद्यालय 
की शिक्षा समाप्त करके उसने यान्त्रिक काम करने की योजना 
बनाई; लेकिन अपराध की जो भावनाएँ उस पर हावी थीं वे 
इतनी तीदण हो गईं कि सारा-सारा दिन वह यही प्रार्थना किया 
करता था कि ग्रभु उसे क्षमा कर दें | काम करने के लिए तो इस 
तरह उसे समय नहीं बचता था | 


अब उसकी हालत इतनी बिगड़ गई कि उसे आरोग्य-भवन 
में भेजना पड़ा ओर वहाँ उसकी स्थिति असाध्य समझी गई | 
लेकिन कुछ समय पश्चात्‌ वह सुधरा ओर उसने आरोग्य-भवन 
इस शत पर छोड़ दिया कि यदि उसकी हालत दुबारा बिगड़ 
जाय तो उसे फिर से वहाँ प्रविष्ठ कर ज्ञिया जाय । उसने अपने 
व्यवसाय में परिवतेन कर लिया और कला के इतिहास का 
विद्यार्थी बन गया। अब परीक्षा का समय निकट आया । एक 
सावजनिक छुट्टी के दिन वह गिरज्ञाघर गया। बड़ी भीड़ के 
सामने ही वह भूमि पर लेट गया और पुकारने लगा--“सब 
मनुष्यों में में ही बड़ा पापी हूँ ।” इस तरह वह अपनी भावुक 
अन्तरात्मा के प्रति ध्यान आक्ृष्ट करने में फिर सफल हुआ | 

कुछ समय फिर आरोग्य-भवन में रहने के बाद वह घर 
लौट आया। एक दिन शाम को खाना खाने के लिए वह नंगा 
ही चला आया। वह हृष्ट-पुष्ठ व्यक्ति था ओर इस बात में 
अपने भाई ओर दूसरे लोगों से बराबरी का दावा बखूबीं कर 
सकता था। 

उसकी अपराध की भावना दूसरों से अधिक ईमानदार 
दीखने के लिए उसका साधन थी ओर इस तरह वह बड़्प्पन 
पाने के लिए आतुर था। क्लेकिन उसके प्रयत्न जीवन के निरथक 
भाग की ओर निर्दिष्ट थे। परीक्षाओं ओर व्यवसाय से' उसका 
बच निकलना उसकी कायरता और अपयॉप्तता के गहरे भावों 
की ओर संकेत करता था। उसकी सारी नाड़ी-विक्ृति जान- 
बूमकर उन सब कत्तव्यों से, जहाँ उसे ह्वार की अपेक्षा दो 
सकती थी, बचे रहने का तरीका था। बड़प्पन के लिए ऐसे ही 
भद्दे प्रयत्नों का प्रयोग गिरजाधघर में सबके सामने भूमि पर 
लेटने ओर भोजन-ग्रृह में उसके निरबस्त्र प्रवेश से प्रत्यक्ष होता 
था। उसकी जीवन-प्रणाली इन्हीं की माँग करती थी और 
जो भावनाएँ वह प्रस्तुत करता था वे पूर्णतया सम्ुपयुक्त थीं । 

जैसा कि हम पहले देख चुके हैं, प्रत्येक व्यक्ति अपने जीवन 
के पहले चार या पाँच वर्षों में ही अपने मन की एकता और 
मन ओर शरीर के सम्बन्ध का निर्माण कर लेता है। अपने 
पेतूक रवभाव ओर परिस्थितियों से उसे जो सूम-बूक प्राप्त 
होती है, बड़प्पन के उद्देश्य में वह उसका प्रयोग करने लगता 

है। पाँचवें वर्ष के अन्त तक उसके व्यक्तित्व की नींब रखी 
जा चुकी होती है। जीवन को जो अर्थ बह देता है, जिस उद्देश्य 
के पीछे लगा रहता है, उसकी कार्ये-साधन-प्रणाली और 
उसकी भाव-प्रवृत्ति ( इमोश्नल डिस्पोज़ीशन ), सबका निश्चय 
हो जाता है। इनमें पीछे परिषर्ततन हो सकता है, परन्तु यह 
परिवर्तन बचपन में व्यक्तित्व के स्थिर होते समय जो भूल 
हो चुकी है उसके दूर हो जाने पर ही सम्भव है। जिस तरह 
उसकी सब अभिव्यक्तियाँ उसके जीवन की व्याख्या से मेल 
खाती थीं ठीक उसी तरह, यदि वह भूल सुधारने में सफल हो 
जाय, तो अब उसकी सब अभिव्यक्तियाँ जीवन के नये अर्थ से 
मेल खाएँगी । 

इन्द्रियों के साधन द्वारा ही एक व्यक्ति अपने वातावरण के 
स्पश में आता है और उससे संस्कार संजोता है। इसलिए जिस 
तरह अपने शरीर को वह शिक्षित कर रहा है, उससे हम यह 
जान सकते हैं कि किस तरह के संस्कारों को अपनाने के लिए 
वह उद्यत है, ओर वह अपने अनुभव का लाभ उठाने के 
यत्न में है। यदि हम यह ध्यान से देखें कि वह क्या और केसे 
देखता और सुनता है और किस ओर उसका ध्यान आकषित हो 
जाता है तो हम उसके विषय में बहुत-छुछ जान जायँंगे। यही 
का रण है कि भावभड्जी ( पोश्चसे ) का इतना महत्त्व होता 
है। इनसे पता चल जाता है कि इन्द्रियों को क्‍या शिक्षा मिली 
है और संस्कारों के चुनाव में उनका किस तरह प्रयोग हो रहा 

है। भावभज्ञी सदा अभिग्रायों से ही बना करती है। 


अब हम मनोविज्ञान की अपनी व्याख्या को कुछ बढ़ा 
सकते हैं। शरीर के संस्कारों के प्रति किसी व्यक्ति के दृष्टिकोश 
से परिचय पाना ही मनोविज्ञान है। अब हम यह भी जान 
सकते हैं कि मनुष्यों के मनों की महान विषमताएँ क्‍योंकर पेदा 
हो जाती हैं। जो शरीर वातावरण के उपयुक्त नहीं है ओर 
वातावरण की माँगों को पूरा करने में जिसे कठिनाई होती है 
उसे प्रायःवर मन बोम-रूप ही सममेगा। इसी कारण जिन 
बच्चों को विक्रत अज्ञों का कष्ट सहना पड़ा है उन्हें अपने 
मानसिक विकास में साधारण से अधिक साधनों का सामना 
करना पड़ता है। उनके मनों के लिए बड़प्पन की स्थिति की ओर 
शरीरों को बढ़ाना, प्रभावित करना और प्रभुत्व रखना मुश्किल 
हुआ करता है। मन को अधिक प्रयत्न करना पड़ता है और 
एक ही उद्देश्य की प्राप्ति के लिए उन्हें दूसरों से अधिक मानसिक 
एकाग्रता की आवश्यकता होती है। इस तरह मन पर अधिक 
बोक पड़ा रहता है ओर वे रवकेन्द्रित ओर आत्म-दम्भी हो 
जाते हैं। जब कोई बच्चा अपने अड्ों की विकतता और गति 
की कठिनाई के ध्यान में ही डूबा रहे, तो निजेतर बातों पर 
ध्यान देने के लिए उसके पास समय नहीं होता। उसके पास 
दूसरों में दिलचस्पी लेने के लिएन तो समय ओर न ही 
स्वतन्त्रता होती है। परिणामस्वरूप संकुचित सामाजिक भावना 

ओर दूसरों से सहयोग करने की समर्थता को लेकर वह बड़ा 
होता है । 


विक्रत अड्भ कई तरह से बाधा तो बनते हैं, परन्तु ये 
बाधाएँ ऐसी नहीं होतीं कि इनसे पार न पाया जा सके | यदि 
मन स्वर्य सक्रिय हो ओर कठिनाइयों को जीतने का भरसक 
यत्न करे, तो उन व्यक्तियों की तरह, जिन पर कि आरम्भ में 
बोझ नहीं पड़ा था, उस व्यक्ति का सफल होना भी सम्भव 
है। बाधाओं के बावजूद भी विक्ृत अज्गों वाले बच्चे साधारण 
अड्डों से सम्पन्न बच्चों से अधिक सफल होते देखे गए हैं। 
उनके लिए वह बाधा आगे बढ़ने की प्रेरणा बन गई। उदाहरण 
के लिए आंखों के विकार की वजह से किसी लड़के को भारी 
कष्ट हो सकता है। उसकी कोशिश हमेशा देखने में लगी रहती 
है। आँखों से दीखने वाले संसार की ओर उसका ध्यान अधिक 
रहता है। रंग ओर रूप के भेद में उसकी अधिक द्लिचस्पी 
रहती है। अन्त में दृष्टिगत जगतू का अनुभव उसे उन बच्चों 
से कहीं अधिक हो जाता है जिन्हें कभी ऐसा संघर्ष नहीं 
करना पढ़ा या छोदे-छोटे भेदों पर ध्यान नहीं देना पड़ा। 
इस तरह एक अपूर्ण 5ंग बहुत लाभदायक भी सिद्ध ही सकता 
है, परन्तु उसी हालत में जबकि मन ने कठिनाइयों को जीतने 
का ढंग जान लिया हो । बड़े चित्रकार और कवियों में से कितने 
ही ऐसे थे जिन्हें कि दृष्टि-विकार था। इन विकारों पर सुचारु 
मनों का प्रभुत्त था ओर इसीलिए ये लोग साधारण दृष्टि वाले 

लोगों से अपनी आँखों का बेहतर प्रयोग करने लग गए। इसी 
तरह का सन्तुलन हम अधिक आसानी से उन बच्चों में देख 
सकते हैं जो काम-काज में बाएँ हाथ का प्रयोग करते हैं, लेकिन 
जिनके विषय में यह बात अभी तक जानी नहीं गईं। घर 
अथवा स्कूल के अपने आरम्भ के दिनों में उन्हें अपने अशक्य 
दाहिने दवाथ के प्रयोग की शिक्षा दी गई थी | इस तरह लिखने, 
चित्र बनाने अथवा दस्तकारी के लिए वे सुसज्जित नहीं थे। 
यदि इन कठिनाइयों को पार करने फे लिए मन का प्रयोग हो, 
तो सम्भव है कि यह अशकक्‍्य दाहिना हाथ कलांकृति में ऊँची 
निपुणता प्राप्त कर सके | ठीक ऐसा हो भी जाया करता है। 
कितने ही उदाहरणों में बाएँ हाथ का प्रयोग करने वाले बच्चे 
दूसरों से सुन्दर हस्तलेख लिखते हैं, चित्रकारी में अधिक 
चातुर्य ओर दस्तकारी में अधिक पदढुता ले आना सीख लेते हैं । 
ठीक ढंग का पता लगाकर, दिलचस्पी, शिक्षा ओर अभ्यास 
से, वे एक बाधा को लाभ में बदल लेते हैं. | 


केवल वही बच्चा, जिसे सम्पूर्ण में 'प्रदान' करने की इच्छा 
हो, जो स्वयं ही अपने ध्यान का केन्द्र न हो, अपनी कमियों का 
सन्तुलन करने की शिक्षा पा सकता है। यदि बच्चों की यह्दी 
इच्छा हो कि किसी तरह कठिनाइयों से पीछा छुड़ाया जाय तो 
वे पीछे ही रह जायँंगे। वे अपने उत्साह को तभी बनाए रख 
सकते हैं, यदि अपने प्रयत्नों का कोई उद्देश्य उनके सामने हो 
ओर यदि वे उस जहेश्य की सफलता को रास्ते की अड्चनों 

से अधिक महत्त्वपूर्ण समभें। समस्या तो यह है कि उनकी 
दिलचस्पी और ध्यान किधर लग रहा है। यदि वे अपने से 
बाहर किसी उद्देश्य की ओर प्रयत्नशील हैं. तो स्वाभाविक है 
कि उसकी प्राप्ति के ल्िण वे अपने को सुशिक्षित व सुसज्जित 
करेंगे। इस दशा में कठिनाइयाँ रास्ते की उन बाधाओं से अधिक 
न रह जायेगी जिन्हें सफलता तक पहुँचने के लिए जीतना ही 
है। लेकिन यदि उनकी दिलचरपी अपनी कमियों पर जोर देने 
में ही हो अथवा इन भूलों से केवल इस उद्देश्य से संघर्ष करने 
में कि इनसे किसी तरह छुटकारा पाया जाय, तो वे कोई 
वास्तविक उन्नति नहीं कर सकेंगे। एक ढीले-ढाले हाथ को केवल 
सोच-विचार से अथवा यह चाहकर ही कि यह कम ढीला हो 
जाय, अथवा ढीलेपन से बचाकर ही एक अभ्यस्त ओर निपुण 
हाथ नहीं बनाया जा सकता। यह तो तभी निपषुण हो सकता 
है जब वास्तविक क्रियाओं का अभ्यास किया जाय। ऐसी 
क्रियाओं की ओर प्रेरणा का वेग उस उत्साह-हीनता से. अधिक 
प्रबल होना चाहिए जो कि अब तक हाथ के ढीला होने पर रहा 
है। यदि किसी बच्चे को अपनी शक्ति एकत्रित करनी है ओर 
अपनी कठिनाइयों से पार पाना है, तो उसकी सब चेष्टाओं का 
अपने से बाहर कोई-न-कोई उद्देश्य अवश्य होना चाहिए--एक 
ऐसा उद्देश्य जो वास्तविकता में, दूसरों में और सहयोग में द्लि- 
चस्पी की नींव पर आश्रित हो ॥ 


पेतक रवभाव और उसका प्रयोग किस तरह हो सकता है. 

इसका एक अच्छा उदाहरण मुझे; उन परिवारों में खोज से 
मिला जो गुर्दों की कमज़ोरी से पीड़ित थे । प्रायः इन परिवारों 
के बच्चे बेबस मूत्र निकल जाने के रोगी थे । गुर्दों की कमजोरी 
तो वास्तविक थी, यह गुर्दों के मृत्रकोष में देखी जा सकती थी। 
इस तरह रीढ़ की हड्डी के नीचे शट्लला में रिक्त-स्थान ( स्पाईना 
बिफिडा ) के रोग में और प्रायः कमर के पिछले हिस्से (लम्बर 
सेग्मेण्ट ) के विकार का सन्देह उस हिस्से की त्वचा के तिल 
अथवा जन्म के समय किसी निशान से हो सकता है। लेकिन 
मूत्र-प्रवाह पर वश न होने का पर्योप्त कारण गुर्दों की कमजोरी 
नहीं है। बच्चा अपने अंग के दबाव में नहीं होता, पर वह 
उनका प्रयोग अपने तरीके से करता है | उदाहरण के तोर पर 
कुछ बच्चे रात को सोये-सोये मूत्र कर दिया करते हैं ओर दिन 
में कभी ऐसा नहीं करते। कभी-कभी यह आदत वातावरण में 
परिवत्त न होने से अथवा माँ-बाप के व्यवहार बदलने पर एक- 
दम छूट जाती है| मूत्र पर बेबसी का रोग, दुर्बेत्न मन के बच्चों 
को छोड़कर, शेष बच्चों में दूर किया जा सकता है, बशते कि 
बच्चे अपने अंगों की कमजोरी का अपने गल्नत उद्देश्यों के लिए 
प्रयोग छोड़ दें | 


लेकिन मुख्यतया जो बच्चे मूत्र-प्रवाह पर बेबसी के रोग 
से पीड़ित होते हैं उन्हें प्रायः इसे जारी रखने की ही उत्त जना 
मिला [करती है, परन्तु यदि माता ही चतुर नहो तो एक 
अनावश्यक कमजोरी बनी रहती है। प्रायः उन परिवारों में, 

जहाँ कि गुर्दों के रोग अथवा मृत्र-कोष की कमजोरियाँ हों, मूत्र 
सम्बन्धी हर बात को आवश्यकता से अधिक महत्त्व दिया जाता 
है। भूल से माताएँ भरसक प्रयत्न करती हैं. कि मूत्र-प्रवाह् में 
बेबसी जाती रहे | यदि बच्चा यह जान जाय कि इस बात का 
कितना महत्त्व है तो शायद वह इसका प्रतिरोध करेगा | इस 
तरह की शिक्षा के प्रति अपना विरोध जताने का एक बड़ा 
अच्छा अवसर उसके हाथ लगेगा | यदि कोई बच्चा अपने माँ- 
बाप द्वारा मित्ञ रहे उपचार का प्रतिरोध करता है तो उनकी 
इस दुर्बलता की बात पर हमला करने का रास्ता वह हूँ ढ़ हो 
लेगा | जमेनी के एक सुविख्यात समाज-शास्त्री ने इस बात का 
पता लगाया है कि अपराधियों की एक बड़ी संख्या उन्हीं परि- 
वारों से आती है जो अपराधों के दबाने में रत रहते हैं-न्याया- 
बोशों, सिपाहियों अथवा जेलों के दारोगों के परिवारों से । 
शिक्षकों के बच्चे प्रायः मूढ़ हुआ करते हैं। मेने अपने अनुभव 
में भी इस बात को ठीक पाया है। डॉक्टरों के बच्चों में 
नस-विक्ृति ( न्यूरोसिस ) से पीड़ितों की और घर्म-शिक्षकों के 
बच्चों में कृपथगामी बच्चों की काफी संख्या मेने देखी है। 
इसी तरह उन बच्चों के पास, जिनके माता-पिता मूत्र-प्रवाह पर 
अधिक महत्त्व दिया करते हैं, यह जताने के लिए कि अपनी 
इच्छा-शक्ति भी है, यह बहुत ही सुगम और स्पष्ट मार्ग हुआ 
करता है | 


मूत्र-प्रवाह पर बेबसी इस बात का भी एक अच्छा उदाहरण 

है कि जिन क्रियाओं के हम इच्छुक हैं उनके लिए उपयुक्त 
भावनाएँ उत्पन्न करने में स्वप्नों को किस तरह प्रयोग किया 
जाता है। बच्चे जो रात को बिछोने में ही सृत्र कर दिया करते हैं. 
वे प्रायः स्वप्न देखा करते हैं कि बिछोना छोड़कर वे पेशाब- 
घर की ओर गये | इस तरह वे अपने लिए बहाना घड़ लेते 
हैं । अब वे बिछोौने में ही मृत्र कर सकते हैं। इस तरह मूत्र- 
प्रवाह से दूसरों का ध्यान आकर्षित करने का, दूसरों पर जोर 
दिखाने का, दूसरों का दिन की तरह रात को भी ध्यान पाये 
रखने का ध्येय साधारणतया पूरा होता है। कभी इसका ध्येय 
उन्हें अपने विरुद्ध करने का भी होता है; यह आदत शत्रुता की 
घोषणा के समान है। बच्चा मुख के स्थान पर यहाँ अपने मृत्र- 
कोष से बोलता है। गुर्दों की कमजोरी तो उसके विचारों के 
प्रकाश के साधन से अधिक ओर कुछ नहीं हो पाती | 


जो बच्चे इस तरह अपना विचार-प्रकाश किया करते हैं 
वे सदा एक खिचाव से पीड़ित रहते हैं। प्रायः वे उन बिगड़े 
बच्चों की श्रेणी से आते हैं जो दूसरों के ध्यान और आकर्षण 
का केन्द्र होने की स्थिति गंवा चुके होते हैं । शायद घर में किसी 
दूसरे बच्चे का जन्म हो चुका है और अपनी माता का अखण्ड 
ध्यान पाने में चे कठिनाई अनुभव कर रहे हैं। इस रूप में 
अवश मूत्र-प्रवाह अपनी माता के समीपतर आने की कोशिश 
है, चाहे यह मार्ग अप्रिय ही क्‍यों न हो। जेसे वह ऐसा कह 
रद्दा हो--“में इतना बड़ा नहीं हो गया जैसा कि तुम सोच रही 

हो, मेरा तो अब भी ध्यान करना ही पड़ेगा ।” किसी दूसरी 
परिस्थिति में अथवा किसी दूसरे अंग को कमजोरी होने पर 
उसने मिन्‍न साधन बरते होते । शायद उसने सम्बन्ध जताने के 
लिए आवाज का प्रयोग किया होता और ऐसा होने पर रात को 
बह बेचेन रहता ओर चीखता-चिल्लाता। कुछ बच्चे नींद में 
धूमा-फिरा करते हैं, बुरे-बुरे स्वप्न देखते हैं, बिछोने से नीचे 
गिर जाते हैं और प्यासे' होकर पानी की पुकार करते हैं। इन 
अभिव्यक्तियों की मनोवैज्ञानिक प्रष्ठभूमि एक समान है। 
लक्षणों का चुनाव कुछ तो अंग-प्रत्यंगों की दशा पर और कुछ 
परिस्थितियों पर निर्भर है। 


ऐसे मामलों से मन का शरीर पर जो प्रभ्ु॒त्व हुआ करता 
है वह प्रत्यक्ष हो जाता है। मालूम तो ऐसा होता है कि मन 
शरीर के किसी अंग की विक्ृति के विशेष लक्षणों का ही चुनाव 
नहीं करता, यह शरीर की समस्त रचना को हद्वी प्रभावित करता 
है ओर उस पर प्रभुत्व रखता है। इस अनुमान का हमारे पास 
कोई सीधा प्रमाण नहीं है ओर कोई प्रमाण कभी मित्र भी 
सकता है यह भी कठिन दीख पड़ता है | लेकिन जो साक्षी मित्ञती 
है, वह स्पष्ट है। यदि कोई बच्चा कायर है तो उसकी कायरता 
उसके सारे शारीरिक विकास से कलकती है | शारीरिक खूबियों 
की वह परवाह नहीं करेगा । परिणामस्वरूप उसे यह कभी 
विचार नहीं आएगा कि वह ठीक ढंग से मांस-पुष्टों की कसरत 
करे और उन सब बाह्य प्रभावों को वह अपने से दूर रखेगा जो 

साधारणतया मांस-पुष्टों की उन्नति को उत्त जना दें । दूसरे बच्चे, 
जो अपने पुष्टों की कसरत में दिलचस्पी लेते या इस विषय में 
अपने को प्रभावित होने देते हैं, शारीरिक स्वास्थ्य में आगे बढ़ 
जायँंगे। वह पीछे रह जायगा, क्‍योंकि उसकी द्लिचस्पी 
अवरुद्ध है | 

इस प्रकार के उदाहरणों से हम काफ़ी दृद तक इस निर्णय 
पर पहुँच सकते हैं. कि शरीर का समस्त रूप ओर विकास मन से 
प्रभावित होता है और मन की भूलें व कमियाँ इसमें प्रतिबिम्बित 
होती हैं। हम प्रायः ऐसी कितनी ही शारीरिक गतिविधियाँ 
देख सकते हैं जो स्पष्टतया मानसिक विफलताओं का अन्तिम 
परिणाम हुआ करती हैं, जहाँ किसी कठिनाई से पार पाने 
का तरीका अभी खोज नहीं लिया गया। उदाहरण के तोर पर 
हमें निश्चय रूप से मालूम है कि जीवन के पहले चार-पाँच 
वर्षो में प्रणालीहीन प्रन्थियोँ ( इण्डोक्रीन ग्लैंड्स ) प्रभा- 
वित हो सकती हैं। विकृृत ग्रन्थियाँ व्यवह्यर पर कभी बहुत 
प्रभाव नहीं डाल सकतीं, इसके विपरीत सारा वातावरण, 
बच्चा जिस रूप में प्रभाव संजोता है वह ढड़, और इस आकर्षेक 
परिस्थिति में उसके मन की स्जनात्मक क्रियाशीलता उस पर 
सदेव प्रभाव डालते रहते हैं । 


एक और सबूत है. जिसे शायद्‌ जल्दी समझा ओर मान 
लिया जाय, क्योंकि इससे हमारी अधिक पहचान है और 
यह शरीर के स्थायी चरित्र पर प्रभाव नहीं डालता--केवल 

अस्थायी अभिव्यक्ति का कारण बनता है। कुछ हद तक प्रत्येक 
भाव को कोई-न-कोई शारीरिक अभिव्यक्ति भी मिलती है। 
प्रत्येक व्यक्ति अपने भावों को ग्रत्यक्ञ दृष्टिगत रूप में प्रकट 
करता है--शायद अपनी भावभंगी ओर रवेये में, शायद अपने 
मुख पर, शायद अपनी टॉगों ओर घुटनों के कम्पन सें। इस 
तरह के परिवतेन अंग-प्रत्यंग में देखे जा सकते हैं। उदाहरण 
के लिए यदि उसका भुख लाल हो जाता है या पीला पड़ जाता 
है, तो शरीर में रक्त के प्रवाह पर असर पड़ता है। क्रोध, चिन्ता, 
दुःख अथवा किसी भी दूसरे प्रकार के भावों में शरीर भी 
बोलता है, ओर हर व्यक्ति का शरीर अपनी-अपनी बोली 
बोलता है। कोई व्यक्ति डर की दशा में काँपने लगता है, 
दूसरे के रोंगटे खड़े हो जाते हैं, तीसरे के दिल की घड़कन बढ़ 
जाती है, किसीको पसीना आ जाता है था दम घुटने लगता 
है, भराई आवाज में बोलने लगता है, गुमसुम हो जाता है और 
डर से भाग जाता है। कभी-कभी शरीर की चाल-ढाल प्रभावित 
हो जाती है, भूख नहीं लगती, वमन तक आने लगता है। ऐसे 
भावावेश सें कुछ के मृत्रकोष, कुछ के दूसरे लिगों पर प्रभाव 
पड़ता है। परीक्षाएँ देते हुए कई बच्चों के लिंगों को उत्त जना 
मिलती है ओर यह बात सर्वेज्ञात है क्रि कोई बड़ा अपराध 
करने के बाद अपराधी प्रायः वेश्याओं के अथवा अपनी प्रेयसी 
के घर जाया करते हैं। विज्ञान के ज्षेत्र में कई मनोवेज्ञानिक 
ऐसे मिलते हैं जिनका दावा है कि चिन्ता ओर कामुकता एक 

साथ रहती हैं ओर ऐसे मनोविज्ञान-शास्त्री भी हैं जो कहते हैं 
कि इनमें दूर का सम्बन्ध भी नहीं है। सबका दृष्टिकोण उनके 
वेयक्तिक अनुभवों पर टिका होता है, इसलिए कुछ के अनुसार 
तो इनमें सम्बन्ध होता है, शोष के अनुसार नहीं। 


ये सब प्रतिक्रियाएँ भिन्‍न-भिन्‍न प्रकार के व्यक्तियाँ की 
हुआ करती हैं। कुछ हद तक शायद यह पाया जा सके कि वे 
पेतृक हैं और इस प्रकार की शारीरिक अभिव्यक्तियों में परिवार 
की कमज़ोरियों और असाधारणताओं की ओर प्राय: इशारा भी 
मिलता है। सम्भव है कि परिवार के दूसरे व्यक्ति भी बहुत-कुछ 
मिलती-जुलती शारीरिक प्रतिक्रिया करें। लेकिन जो बात दिल- 
चरपी से ध्यान देने योग्य है वह यह है कि किस तरह भावों के 
साधन से मन शारीरिक दशा में हलचल लाने में समर्थ होता 
है। भाव और डनकी शारीरिक अभिव्यक्ति हमें बताती है 
कि किस तरह किसी ऐसी परिस्थिति में, जिसे ज्ञाभदायक 
अथवा हानिकारक समझा जाय, मन को क्रिया और प्रतिक्रिया 
केसी होती है। उदाहरण के तौर पर बहुत ऋ्‌ द्ध होने पर व्यक्ति 
अपनी अपूर्णता पर जल्द-से-जल्द पार पाने की इच्छा करता है। 
इसका सबसे अच्छा ढंग यही सूभता है कि किसी दूसरे 
व्यक्ति पर आरोप लगाया जाय, आक्रमण किया जाय या चोट 
पहुँचाई जाय | उधर क्रोध अंगों को प्रभावित करता है, किसी 
कार्यवाही के लिए उन्हें तेयार करता है अथवा उन पर अधिक 
बोक डालता है। कुछ लोगों को क्रोधित होने पर साथ-ही-साथ 

पेट में भी विकार हो जाता है अथवा उनके मुख पर लाली फेल 
जाती है; उनके रक्त-प्रवाह में इस हद तक गड़बड़ हो जाती 
है कि सिर दुखने लगता है। सदेव सिर-द॒र्द का कारण हमें 
प्रायः अव्यक्त क्रोध अथवा शम ही मालूम हुआ करता है और 
कुछ लोगों को तो क्रोध से पंचम-स्नायु-युग्म की पीड़ा ( दिजे- 
मिनल न्यूराल्जिया ) अथवा मगी के हमले तक हो जाते हैं | 


किस प्रकार शरीर प्रभावित हो जाता है यह पूरी तरह नहीं 
जाना जा सका, और शायद हम इसका पूरा व्योरा ठीक तरह 
जान भी न पाएँ। मन का तनाव स्वतन्त्र-शारीरिक-पद्धति 
( वॉलण्टरी सिस्टम ) और नाड़ी-तन्त्र ( नवे सिस्टम ) दोनों 
को प्रभावित करता है। जब खिंचाव होता है तो शारीरिक 
पद्धति सक्रिय हो उठती है। व्यक्ति मेज़ पर डँगलियाँ बजाने 
लगता है, ओंठों को ख़ुजाने लगता है अथवा कागज के छुकड़े 
करने में प्रवृत्त ही जाता है। यदि उसमें आवेश (टेन्शन) भर गया 
है तो उसे किसी-न-किसी प्रकार तो गति करनी ही पड़ेगी। 
पेंसिल अथवा सिगार चबाने से भी उसे आवेश को गँवाने का 
ढंग मिल जाता है। ये गतियाँ दरशाती हैं कि वह किसी परि- 
स्थिति से अपने को घिरा हुआ समझ रहा है। यही बात अपरि- 
चितों में लजाने, कॉपने अथवा आक्ृति-विकार में स्पष्ट होती है। ये 
सब आवेश के परिणाम हैं। नाड़ी-तन्त्र के साधन से' इस खिंचाव 
का सारे शरीर में प्रसार कर दिया जाता है ओर इस तरह 
प्रत्येक भावावेश से सारे शरीर में ही खिंचाव पेदा हो जाता 

है। इस आवेश का आकार हर जगह स्पष्ट नहीं होता; और हम 
केचल उन्हीं जगहों पर लक्षणों की बात करते हैं जहाँ कि वे खोजे 
ओर पाए जा सकते हैं। यदि हम ध्यान से देखें तो हम पाएँगे 
कि शरीर का हर भाग भावात्मक अभिव्यक्तत में हिस्सा क्षेता है; 
और ये शारीरिक अभिव्यक्तियाँ मन और शरीर की क्रिया और 
प्रतिक्रिय का परिणाम होती हैं। यह आवश्यक है कि हम सदा 
मन की शरीर पर ओर शरीर की मन पर पारस्परिक क्रिया-प्रति- 
क्रिया की देखा करें, क्‍योंकि ये दोनों उस सम्पूर्ण के ही अंश 
हैँ जिसका कि हम अध्ययन कर रहे हैं | 

इन सबूतों से यह निष्कर्ष निकालना गलत न होगा कि 
जीवन-पअ्रणाली ओर डसके साथ ही भावात्मक प्रकृति शरीर के 
विकास को निरन्तर प्रभावित करती रहती है। यदि यह सच 
है कि हरेक बच्चा अपनी जीवन-प्रणाली को बहुत आरम्भ के 
दिनों में ही स्थिर कर चुका होता है, तो पर्याप्त मात्रा में अनुभवी 
हो जाने पर हम परिणामस्वरूप उसकी शारीरिक अभिव्यक्तिका 
भावी रूप पता लगाने में सफल हो सकते हैं । एक साहसी व्यक्ति 
अपने दृष्टिकोण के प्रभाव अपने शरीर-गठन में दिखाएगा | उस 
का शरीर भिन्‍न तरीके से बना होगा; उसके पट्टे बलशाली होंगे; 
इसकी चाल में हृढ़ता होगी। शायद चाल-ढाल भी काफी हृद 
तक शरीर के विकास को प्रभावित करती है. और पुट्टीं की 
बेहतर मजबूती का शायद यही कारण होती है। साहसी 
व्यक्ति के मुख के भाव भी भिन्न होते हैं ओर उसके अंग-प्रत्यंग 


. 

का ढलन ही निराला होता है । सम्भव है कि खोपड़ी का निर्माण 
तक भी प्रभावित ही | 


आज इस बात से इन्कार नहीं किया जा सकता कि मन 
मध्तिष्क को प्रभावित कर सकता है। रोग-विज्ञान ( पैथों- 
लोजी ) ने हमें ऐसे उदाहरण दिये हैं जहाँ खोपड़ी के एक 
हिस्से पर आधात से एक व्यक्ति ने पढ़ने या लिखने की सामर्थ्य 
गँवा दी, परन्तु इस सामथ्य को मस्तिष्क के दूसरे हिस्से के 
अभ्यास से फिर से पा लेना सम्भव हुआ | प्रायः ऐसा होता है 
कि किसी व्यक्ति को मगी रोग का हमला होने पर ओर मस्तिष्क 
के आहत भाग को ठीक करने की सम्भावना न रहने पर भी 
मस्तिष्क का शेप भाग इस कमी को पूरा करता है, अंगों को फिर 
से सक्रिय कर देता है ओर इस तरह मस्तिष्क की सामर्थ्यों को 
सम्पूर्ण कर देता है। यह सत्य शिक्षा सम्बन्धी प्रयोगों में 
वेयक्तिक मनोविज्ञान की उपयोगिता जताने के लिए विशेषतया 
सहायक सिद्ध हींगा। यदि मन मस्तिष्क पर इस प्रकार का 
प्रभाव रख सकता है; यदि मस्तिष्क केवल्ल मन के हाथ का 
खिलौना-भर है - इसका बहुत महत्त्वपूर्ण साधन लेकिन फिर 
भी मन के अधीन एक साधन - तो इस साधन के विकास और 
उन्नति के तरीके हम द्ोंढ सकते हैं। मस्तिष्क की एक स्थिर 
मात्रा लेकर पेदा हुए किसी उ्यक्ति को जीवन-भर उसीसे सन्तोष 
करना आवश्यक नहीं है। ऐसे तरीके खोजे जा सकते हैं. जिनसे 
मस्तिष्क जीवन के लिए अधिक सुयोग्य बनाया जा संके । 

एक ऐसा मन, जिसने अपना उद्देश्य गलत दिशा में स्थिर कर 
लिया हो--उदाहरण के लिए जो सहयोग के सामथ्य का विकास 
न कर रहा हो --मस्तिष्क की उन्नति पर सह्दायक प्रभाव डालने 
में असफल होगा । हम देखते हैं कि इसी कारण जो बच्चे सह- 
योग करने में अशक्य होते हैं वे पिछले जीवन में भी अपनी 
बुद्धि का विकास, परखने-पहचानने का सामथ्ये पेदा नहीं कर 
सकते। क्योंकि किसी भी वयस्क व्यक्ति के जीवन की सारी चाल- 
ढाल उसकी जीवन-प्रणाली के प्रभाव को स्पष्ट करती है जिसका 
ढांचा उसने बचपन के पहले चार-पाँच वर्षों में बना लिया था, 
ओर क्योंकि जीवन को जिस भाव में उसने लिया है और जो 
अथ उसे दिये हैं उसका परिणाम हम प्रत्यक्ष रूप में देख सकते 
हैं, उसके सहयोग के आदान-प्रदान में जो बातें बाधाएँ बनकर 
खड़ी हैं उनका पता चलाकर हम उसकी विफलताओं को ठीक 
करने में सहायता दे सकते हैं। वेयक्तिक मनोविज्ञान में इस 
शास्त्र की ओर पहले कदम उठाए भी जा चुके हैं । 


बहुत से लेखकों ने मम और शरीर की अभिव्यक्तियों में 
सतत सामज्जस्यता की ओर इशारा किया है। परन्तु ऐसा जान 
पड़ता है कि इन दोनों के बीच के पुत्र को द्ूढले का किसी ने 
यत्न नहीं किया। उदाहरण के लिए क्रद्श्मर ने इस बात का 
विवरण दिया है कि किस तरह शरीर की बनावट से हम मन 


की विशेष प्रवृत्ति का आभास पा सकते है। इस तरह मानव- 
मात्र की बड़ी संख्या को कुछ विशेष किस्मों में विभाजन करने 

में वे सफल हुए, जेसे एक किस्म “पिक्तायड्स' की है--जिन 
लोगों का मुख गोल, नाक छोटी और मोटापे की ओर ग्रवृत्ति 
होती है, ऐसे लोग जिनके विषय में जूलियस सीज़र ने ये 
शब्द कहे--- 
“मेरे पास ऐसे मनुष्य होने दो जो मोटे हों; 
चिकने, धुटे सिर वाले मनुष्य ओर ऐसे जा रातों की सोया करें।” 
( जूलियस सीज़र--अछू १, दृश्य २) 


इस तरह की आकृति वाले मनुष्यों में क्र ट्श्मर ने विशिष्ट 
मानसिक दशा जताई है; परन्तु ऐसा लिखते हुए उसने यह नहीं 
बताया कि यह सम्बन्ध क्‍्योंकर होता है। हमारी अपनी परि- 
स्थितियों में, इस तरह के शरी र-निर्मोण वाले व्यक्ति अंग-विकार 
से पीड़ित नहीं जान पड़ते; उनके शरीर हमारी संस्कृति के 
अयोग्य नहीं होते । शारीरिक रूप में तो वे दूसरों के समान ही 
अनुभव करते हैं। उन्हें अपने बल में भी विश्वास होता है। वे 
तेज़ मिजाज नहीं होते ओर यदि वे लड़ना चाहें तो वे अपने 
को लड़ने के योग्य भी सममभते हैं। लेकिन दूसरों की अपना 
शत्रु समकने की अथवा जीवन में शत्रुभाव रखकर संघर्ष करने 
की उन्हें कोई ज़रूरत नहीं | मनो विज्ञान-शास्त्र के कुछ सिद्धान्ती 
उन्हें बाह्य-दर्शी ( एक्ह्ट्रोबट ) कहकर पुकारेंगे, परन्तु किसी 
कारण की व्याख्या नहीं करेंगे। उनमें बाह्य-दर्शी होने की हमें 
आशा इसलिए होगी क्योंकि अपने शरीरों से उन्हें किसी प्रकार 
का कष्ट या उत्त जना नहीं मिलती | 

इसकी तुलना में क्रट्श्मर ने एक दूसरी जांति का विवरण 
दिया है जिसे 'स्किज्ायड' कहा है। या तो ये छोटे रह जाते हैं 
या बहुत लम्बे हो जाते हैं, नाक लग्बी ओर सिर अण्डे के समान 
होता है। उसके अनुसार ये लोभी, बेमिल्ननसार और अन्‍न्त- 
मु खी (इण्ट्रोस्पेक्टिव) होते हैं, ओर यदि ये मानसिद, उपद्रवों 
के शिकार हों तो दोहरे व्यक्तित्व वाले ( स्किज्ञोफ्र निक ) बन 
जाते हैं। इस किस्म के व्यक्तियों के विषय में सीज़र ने इस 
तरह कहा है--  +> 
“उधर केस्सियस की ढली हुई और भूखी-सी आकृति है, 

वह सोचता बहुत है, इस तरह के मनुष्य भयानक होते हैं ।” , 
( जूलियस सीज़र--अंक १, दृश्य २) 
शायद्‌ इस तरह के लोगों को विकृत अंगों की शिकायत्त 
रही हो ओर तदनुसार इनका विकास अपने में ही ध्यान-स्थित 
होऋर निराशामय, और अपने में ही दिलचस्पी रखकर हुआ 
हो । शायद इन लोगों ने दूसरों की सहायता की अधिक याचना 
की हो ओर जब उन्हें जान पड़ा हो कि पर्याप्त मात्रा में इन्हें 
ध्यान नहीं मिलता तो ये अधिक कड़वे ओर सन्दिग्ध हो गए 
हों। फिर भी, जेसा कि क्रेट्श्मर ने माना है, हम कभी-कभी 
देखते हैं कि कितनी ही सुनिश्चित किस्म के व्यक्तियों ने, यहाँ 
तक कि 'पिक्नायड्स' ने भी, उन मानसिक विशिष्टताओं का 
विकास कर लिया जोकि 'स्किज्ञायड” लोगों की विशिष्टता 
समभी जाती थी। इसका कारण हम समझे सकते हैं यदि 

परिस्थितियों ने उन पर भिन्न-भिन्न प्रकार से बोक डाला हो और 
वे कायर और निरुत्साहित बन गए हों। लगातार निरुत्साह 
से शायद हम किसी भी बच्चे को ऐसा व्यक्ति बना सकते हैं. 
जो '“स्किज्ञायड' किस्म की तरह व्यवद्यार करे । 


यदि हम पयोप्त मात्रा में अनुभव कर चुके हों तो किसी भी 
व्यक्ति की चाल-ढाल और अभिव्यक्ति फे कुछ अंशों से ही यह 
पता लगा सकते हैं कि किस हद तक सहयोग की सामथ्ये 
उसमें है । इस विषय में सम्यक ज्ञान के बिना भी लोग सदा ऐसे' 
लक्षणों की तलाश करते रहे हैं। सहयोग की आवश्यकता 
सदा द्वी हमें घेरे रहती है, ओर इस विक्षिप्त दुनिया में हम 
किस तरह का व्यवद्दार करें इस विषय में, वेज्ञानिक ढक्ल से 
नहीं परन्तु अन्तःस्फुरण से हम थोड़ी-बहुत समझ भी जुटा 
चुके हैं। इसी तरह हम देख सकते हैँ कि इतिहास की सब 
बड़ी उथल-पुथलों के पहले मनुष्यों के मनों ने इन उथल्न-पुथलों 
की आवश्यकता भाँप ली थी और उसे सम्भव करने के 
प्रयत्न कर रहे थे। जब तक हमारे प्रयत्न केवल अन्तः- 
स्फुरण पर ही आश्रित हों, भूलें ओर गलतियाँ आसानी से 
हो सकती हैं। ज्ञोगों ने सदा ही शारीरिक विकार वात्ते 
व्यक्तियों, कुरूप आकृति वालों अथवा कुबड़ों को नापसन्द 
किया है। बिना जाने ही वे उनके विषय में यदह्द फेसला देते 
रहे हैं कि वे सहयोग में कम उपयुक्त सिद्ध होंगे। यह एक बड़ी 
गलती थी, परन्तु उनका फेसला शायद पूर्व-अनुभव की नींव पर 

टिका था | इस तरह के शारीरिक विकार से पीड़ित व्यक्तियों में 
सहयोग की मात्रा किस प्रकार बढ़ाई जा सकती है इसका तरीका 
तब तक नहीं जाना गया था। इसलिए उनके विकारों को 
अधिक महत्त्व दिया गया और स्रावेजनिक आन्तियों के वे 
शिकार हुए | 


अब तक के अपने अध्ययन का हम संक्षेप रूप से फिर 
विवरण कर लें। जीवन के पहले चार या पाँच वर्षों में बच्चा 
अपने मानसिक भ्रयल्नों को केन्द्रीभूत कर लेता है और उसके मन 
ओर शरीर में जो सम्बन्ध बनता है उसकी जड़ जमा लेता है। 
जीवनयापन की एक निश्चित प्रणाली, तदनुसार भावात्मक ओर 
शारीरिक विशिष्टताएँ अपना ली जाती हैं। इसके विकास में 
सहयोग की थोड़ी या बहुत मात्रा रहती ही है, ओर सहयोग की 
इसी मात्रा से ही हम किसी व्यक्ति का मूल्य-निर्शेय या ज्लान 
प्राप्त कर सकते हैं। सभी विफलताओं में एक बात, जो एक समान 
हुआ करती है, वह सहयोग करने के सामथ्ये की कम मात्रा है। 
अब हम मनोविज्ञान की परिभाषा और भी बढ़ा सकते हैं। सह- 
योग की कमियों का ज्ञान ही मनोविज्ञान है। क्‍योंकि मन एक 
इकाई के समान है ओर इसकी सभी अभिव्यक्तियों में एक-सी ही 
जीवन-प्रणाली स्पष्ट होती है, किसी भी व्यक्ति के विचार ओर 
भावनाएँ आवश्यक रूप में उसकी जीवन-प्रणाली के अनुसार 
होनी चाहिएँ। यदि हमारा ऐसी भावनाओं से सामना हो, जो 
स्पष्ट रूप में कठिनाइयाँ पेदा कर रही हाँ और किसी व्यक्ति की 

अपनी भलाई के विरुद्ध ही काम कर रही हों, तो शुरू में इन 
भावनाओं को बदलने की कोशिश बिलकुल्न ही व्यर्थ होगी | उस 
व्यक्ति की जीवन-प्रणाली को यह ठीक प्रकट करती है और उन्हें 
तभी निमू ल किया जा सकता है जबकि जीवन-प्रणाली को ही 
बदल दिया जाय । 


यहाँ बेयक्तिक मनोविज्ञान हमारे शिक्षा और निदान सम्बन्धी 
दृष्टिकोण के लिए हमें विशेष निदेश दे सकता है। हमें कभी भी 
किसी एक विशिष्ट लक्षण अथवा किसी एक अभिव्यक्ति का उप- 
चार नहीं करना चाहिए। हमें तो समस्त जीवन-प्रणाली में जो 
भूल हो चुकी है उसका पता लगाना चाहिए। अनुभवों की जों 
व्याख्या मन ने लगाई है, जीवन को जो अथे दिया है ओर शरीर 
वा परिस्थितियों से संजोए प्रभावों का जिन क्रियाओं में प्रत्युत्तर 
दिया गया है इनको जान लेना चाहिए। मनोविज्ञान का तो 
यही वास्तविक कतंव्य है। इसे मनोविज्ञान नहीं कहा जा सकता 
कि बच्चे को छुई चुभाकर हम देखें कि वह कितना उछल्ञता है, 
अथवा उसे गुदगुदाएँ ओर देखें कि वह कितने ऊँचे हँसता है | 
इस तरह की हरकतें, जो आज के मनोवैज्ञानिकों में पाई जाती 
हैं, शायद वास्तव में किसी व्यक्ति के भनोविज्ञान से कुछ हद तक 
हमें परिचित कर सकें, परन्तु उसी हद तक जहाँ कि एक निश्चित 
ओर विशिष्ट जीवन-प्रणाज्ञी की ये साक्षी दे सकती हैं। जीवन- 
प्रणाल्ली ही मनोविज्ञान के अध्ययन ओर खोज का उचित विषय 
है। दूसरे सिद्धान्त, जो किन्हीं दूसरे विषयों के अध्ययन में 

'्ग्न हैं, मुख्यतया शरीर-विज्ञान अथवा जीवशास्त्र में रत हैं। 
यही वात उन्न सबके विषय में भी सत्य है जो उत्त जना (स्टिमुली) 
ओर उनकी प्रतिक्रिया की खोज करने में लगे हैं, या जो 
किसी भयंकर अनुभव (टामा) के प्रभाव की छानबीन में व्यस्त 
हैं, या जो पेतृक सामर्थ्यों का परीकछृण करते हैं और यह बात 
देखने में रहते हैं कि किस तरह इन सामर्थ्यों का विकास होता 
है | लेकिन वेयक्तिक मनोविज्ञान में तो हम स्वयं जीवन-तत्त्व का, 
सम्पूर्ण सन का ही अध्ययन करते हैं; हम उस अर्थ का अध्ययन 
करते हैं जो व्यक्ति संसार को और अपने को देते हैं; हम उनके 
ध्येयों का, उनके प्रयत्नों की दिशा का और जीवन की समस्याओं 
के प्रति उनके दृष्टिकोण का समीक्षण करते हैं। मनोवेज्ञानिक 
विषमताओं को परखने की सबसे अच्छी कुछ्ली जो अब तक 
हम पा सके हैं वह सहयोग करने के सामथ्ये की मात्रा के 
विवेचन में है । 


